

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories





ప్రభాత సమీచారం

తెలంగాణ తెలుగు దినపత్రిక

Prop: Syed Inke Shah Ali

BAJAJ FINSERV

Call: 9490916775, 9652790005

CLASSIC

COMPUTERS & XEROX ELECTRONICS



గత పాలకులకు మల్లే అబద్ధాల పునాదుల మీద మేం ప్రభుత్వాన్ని నడపలేం





మరో పథకం ప్రారంభం..

హైదరాబాద్: ‘రాజీవ్ యువ వికాసం’ పథకాన్ని ముఖ్యమంత్రి రేవంత్ రెడ్డి ప్రారంభించారు. అసెంబ్లీ ఆవరణలో జరిగిన కార్యక్రమంలో డిప్యూటీ సీఎం భట్టి విక్రమార్కు, మంత్రులు, పీసీసీ అధ్యక్షుడు మహేశ్ కుమార్ గౌడ్, పలువురు పార్టీ నేతలతో కలిసి ఈ పథకాన్ని సీఎం ప్రారంభించారు. సీఎం మాట్లాడుతూ.. తెలంగాణ ప్రభుత్వం ఏర్పాటైన తొలి ఏడాదిలోనే 54 వేలకుపైగా ప్రభుత్వ ఉద్యోగాలు భర్తీ చేశామని సీఎం అన్నారు. తొలి ఏడాదిలోనే ఇంత భారీ సంఖ్యలో ఉద్యోగాలు ఇచ్చిన రాష్ట్రం మరొకటి లేదన్నారు. రాష్ట్రంలో 50లక్షల కుటుంబాలకు 200 యూనిట్ల వరకు ఉపవీధ్యుత్, 43 లక్షల కుటుంబాలకు రూ.500కే గ్యాస్ సిలిండర్ ఇస్తున్నామన్నారు. త్వరలోనే స్వయం సహాయక సంఘాల్లో సభ్యులుగా ఉన్న 65 లక్షల మంది మహిళలకు 1.20 కోట్ల నాణ్యమైన చీరలు పంపిణీ చేయనున్నట్లు సీఎం వెల్లడించారు. రాష్ట్రంలోని ఆడబిడ్డల అత్యగ్రహాన్ని నిలబెట్టేందుకు రాష్ట్ర ప్రభుత్వం కృషి చేస్తోందన్నారు. **గత ప్రభుత్వం భారీగా అవినీతి, దుబారాకు పాల్పడింది..** “దేశానికి

స్వాతంత్ర్యం వచ్చిన ఇన్నేక్షలో ఇప్పటివరకూ కులగణన జరగలేదు. సమాజానికి ఏక్స్ రే వంటి కులగణన దేశమంతా జరగాలని రాహుల్ గాంధీ చెప్పారు. బీసీలకు 42 శాతం రిజర్వేషన్ కల్పిస్తూ.. అసెంబ్లీలో బిల్లు కూడా ప్రవేశపెట్టాం. ఎన్సీల వర్గీకరణ కోసం 35 ఏళ్లుగా ఉద్యమం సాగుతోంది. దశాబ్దాలుగా నానుతున్న ఎన్సీ వర్గీకరణపై కూడా అసెంబ్లీలో బిల్లు ప్రవేశపెట్టాం. అబద్ధాల పునాదుల మీద మేము ప్రభుత్వాన్ని నడపలేం. గత ప్రభుత్వం భారీగా అవినీతి, దుబారాకు పాల్పడింది. దుబారా ఖర్చులను తగ్గించుకుంటూ అప్పులు చెల్లిస్తున్నాం. ఒక్క ఇసుక విక్రయంలోనే రోజువారీ ఆదాయం రూ.3 కోట్లు పెరిగింది. రాష్ట్రంలో జీఎస్టీ పన్నుక్షలో 17 శాతం పెరుగుదల నమోదైంది. ధరల పెరుగుదలను నియంత్రించడంలో తెలంగాణ దేశంలోనే నంబర్ వన్ గా ఉంది. **మంత్రివర్గం నుంచి మంత్రులను తొలగిస్తే.. పట్టు ఉన్నట్టా?..** నాకు పరిపాలనపై పట్టు రాలేదని కొందరు అంటున్నారు. మంత్రివర్గం నుంచి మంత్రులను తొలగిస్తే.. పట్టు ఉన్నట్టా? అధికారులను

ఉన్నట్టి ఉన్నట్టు చెబుతున్నాం... పథకాల అమలుకు కృషి చేస్తున్నాం...

‘రాజీవ్ యువ వికాసం’ పుకాన్ని ప్రారంభించిన సీఎం రేవంత్ రెడ్డి

తొలగించి, బదిలీలు చేస్తేనే పాలనపై పట్టు సాధించినట్లు అవుతుందా? ఎలాంటి ఆరోపణలు లేకుండా ప్రభుత్వ ఉద్యోగాలు భర్తీ చేస్తున్నాం. ప్రభుత్వ పథకాల్లో పారదర్శకంగా వ్యవహరించాలని మా ఎమ్మెల్యేలకు.. అసలైన అర్హులకు పథకాలు తప్పకుండా వర్తించజేయాలని అధికారులకు చెబుతున్నాను. అన్నింటినీ సవ్యంగా సరిదిద్దుకుంటూ ముందుకు వెళ్లడమే నా విధానం. అన్ని వర్గాల ప్రజలకు ప్రభుత్వంపై నమ్మకం కలిగించడమే మా లక్ష్యం” అని సీఎం అన్నారు. **స్వయం ఉపాధిపై నా రాష్ట్ర ప్రభుత్వం దృష్టి: డిప్యూటీ సీఎం భట్టివిక్రమార్కు..** డిప్యూటీ సీఎం భట్టి విక్రమార్కు మాట్లాడుతూ.. “ప్రభుత్వ ఉద్యోగాలు కల్పిస్తూనే స్వయం ఉపాధి కల్పించాలనేదే ప్రభుత్వ లక్ష్యం. యువ వికాసం పథకాన్ని ఉపయోగించుకొని యువత ఉపాధి కల్పించుకోవాలి. ఉద్యోగాలు లభించక గ్రామీణ యువత ఇబ్బందులు ఎదుర్కొంటోంది. యువ వికాసం పథకాన్ని గ్రామీణ యువత సద్వినియోగం చేసుకోవాలి. ఏడాది వ్యవధిలోనే గ్రూప్-1

వరీక్షలు నిర్వహించి ఫలితాలు కూడా ఇచ్చాం. రాష్ట్రంలో ఒకప్పుడు ఉద్యోగ నోటిఫికేషన్లు ఇవ్వాలని ధర్మాలు జరిగేవి. ఇప్పుడు నోటిఫికేషన్ల మధ్య కొంత గ్యాప్ ఇవ్వాలని ధర్మాలు జరిగే రోజులోచ్చాయి. యువతకు ప్రభుత్వ, ప్రైవేటు ఉద్యోగాల కల్పనతో పాటు స్వయం ఉపాధిపై నా రాష్ట్ర ప్రభుత్వం దృష్టి సారించింది” అని భట్టి అన్నారు. **‘రాజీవ్ యువ వికాసం’ .. ఎవరి కోసం.. ఎందుకు?..** “రాజీవ్ యువ వికాసం” పథకంలో భాగంగా ఎన్సీ, ఎస్టీ, బీసీ, మైనారిటీ నిరుద్యోగులకు రాష్ట్ర ప్రభుత్వం ఆర్థిక సాయం చేయనుంది. యువ వికాసానికి ఇవాల్టి నుంచి ఏప్రిల్ 4 వరకు దరఖాస్తులు స్వీకరించనున్నారు. ఏప్రిల్ 6 నుంచి మే 30 వరకు లబ్ధిదారుల ఎంపిక, యూనిట్ల కేటాయింపు ప్రక్రియ ఉంటుంది. **కేటగిరి-1 కింద రూ.లక్ష వరకు రుణం.. 80 శాతం రాయితీ** **కేటగిరి-2 కింద రూ.2 లక్షల వరకు సాయం.. 70 శాతం రాయితీ** **కేటగిరి-3 కింద రూ.3 లక్షల వరకు సాయం.. 60 శాతం రాయితీ** ఇవ్వనుంది.

ఆదాయం తగ్గేందని సీఎం అంగీకరించారు.. ఇంతకంటే అవమానం ఉండదు



హైదరాబాద్: రాష్ట్ర ప్రభుత్వానికి రూ.70 వేల కోట్ల మేర ఆదాయం తగ్గేందని సీఎం రేవంత్ రెడ్డి అంగీకరించారని భారాస కార్యనిర్వాహక అధ్యక్షుడు కేటీఆర్ అన్నారు. ఇంతకంటే రాష్ట్రానికి ఘోర అవమానం ఇంకొకటి ఉందదని వ్యాఖ్యానించారు. సీఎం రేవంత్.. బడ్జెట్ కంటే ముందే నేరాన్ని అంగీకరించి అప్రావర్తనా మారాని అన్నారు. దీని ద్వారా రాష్ట్ర ప్రభుత్వం పూర్తి అట్టర్ ఫ్లేష్ అని అంగీకరించినట్లేనన్నారు. రాష్ట్ర ఆర్థిక వ్యవస్థ చిన్నాభిన్నం కావడానికి సీఎం అవలంబిస్తోన్న విధానాలే కారణమని కేటీఆర్ విమర్శించారు. కేటీఆర్ పై ద్వేషంతో కాళేశ్వరం ప్రాజెక్టును బంద్ పెట్టి సాగును

నాశనం చేశారని మండిపడ్డారు. “మాకు చాలా విషయాలు తెలుసు. మేము వాస్తవాలు బయటపెడితే సీఎంకు ఇబ్బందులు తప్పవు. భాజపా నేతలతో రహస్య ఛేటీలను రేవంత్ ఎందుకు ఖండించట్లేదు? ఆ రహస్య ఛేటీలపై భాజపా నేతలు కూడా మాట్లాడటం లేదు. రహస్య ఛేటీలను అంగీకరించ లేకపోతే ఆ పార్టీ ఎమ్మెల్యే రాజా సింగ్ పై చర్యలు తీసుకోవాలి. ఫార్ములా ఈ-రేస్ వద్దన్న సీఎం.. నగరంలో అందాల పోటీల నిర్వహణతో ఏం సాధిస్తారు? అందాల పోటీలకు రూ.2వేలు కోట్లు ఖర్చు చేసే బదులు.. మహిళలకు రూ.2500 చొప్పున ఇవ్వండి. ఫార్ములా ఈ-రేస్ వ్యవహారంలో నా తప్పు లేదు. అధికారంలోకి వచ్చాక మళ్లీ కేసును విచారణ చేయిస్తాం” అని కేటీఆర్ అన్నారు.



బీసీ రిజర్వేషన్ల బిల్లుకు భారాస సంపూర్ణ మద్దతు మద్దతు ఉంటుంది: హరిశ్ చంద్రావు


హైదరాబాద్: బీసీ రిజర్వేషన్ల బిల్లుకు భారాస సంపూర్ణ మద్దతు ఇస్తుందని మాజీ మంత్రి, ఆ పార్టీ ఎమ్మెల్యే హరిశ్ చంద్రావు తెలిపారు. బీసీలకు విద్య, ఉద్యోగాల్లో 42 శాతం రిజర్వేషన్లు ఇచ్చినప్పుడు, స్థానిక సంస్థల్లో రిజర్వేషన్ల ఫలాలు అందినప్పుడే బీసీలు సంతోషిస్తారని అన్నారు. ఈ అంశంపై శాసనసభలో ఏకగ్రీవ తీర్మానానికి, పార్లమెంట్ లో పోరాటానికి భారాస కలిసి వస్తుందన్నారు. బీసీ రిజర్వేషన్ల బిల్లుకు ఏకగ్రీవంగా మద్దతు తెలుపుతూ ఓటిస్తామని చెప్పారు. బిల్లుపై రాహుల్ గాంధీ పార్లమెంట్ లో ఒత్తిడి తీసుకురావాలని హరిశ్ చంద్రావు కోరారు.



ఉగ్రవాదాన్ని సహించే ప్రసిక్యూటర్ జనరల్: ప్రధాని మోదీ

ఉగ్రవాదాన్ని ఎట్టి పరిస్థితుల్లో సహించబోమని ప్రధాని సరేంద్రమోదీ తేల్చిచెప్పారు. 2019లో క్రిస్టిచర్చ్ నగరంపై జరిగిన దాడి అయినా.. 2008లో ముంబయిపై దాడి అయినా తమవైఖరి ఒకటే అని స్పష్టంచేశారు. ఉగ్రవాదులు, వేర్పాటువాదులకు వ్యతిరేకంగా జరిగే పోరాటంలో సహకారాన్ని కొనసాగిస్తామని వెల్లడించారు. మనదేశంలో పర్యటిస్తోన్న న్యూజిలాండ్ ప్రధాని క్రిస్టిఫర్డ్ లక్మన్ తో భేటీ అనంతరం మోదీ ఈ విధంగా స్పందించారు. న్యూజిలాండ్ లో కొన్ని శక్తులు భారత్ వ్యతిరేక కార్యకలాపాలకు పాల్పడుతున్న విషయాన్ని ఆ దేశ ప్రధాని దృష్టికి తీసుకెళ్లారు. ఇక భేటీలో భాగంగా వాణిజ్యం, రక్షణ, విద్య, వ్యవసాయం వంటి రంగాలపై వారి మధ్య చర్చలు జరిగాయి.

అసెంబ్లీలో కీలక బిల్లులు నేతల రచ్చ రచ్చ



హైదరాబాద్: తెలంగాణ అసెంబ్లీలో ప్రభుత్వం కీలక బిల్లులను ప్రవేశ పెట్టింది. రాష్ట్రంలో సామాజిక వర్గాల సంక్షేమాన్ని కాంక్షిస్తూ ఎన్సీ వర్గీకరణ, బీసీలకు 42శాతం రిజర్వేషన్లతో పాటు దేవాదాయ చట్ట సవరణ బిల్లులను ప్రభుత్వం సభ ముందుకు తీసుకొచ్చింది. అయితే, బీసీ సంక్షేమ శాఖ మంత్రి పొన్నం ప్రభాకర్ బీసీ రిజర్వేషన్ బిల్లును, మంత్రి దామోదర రాజనర్సింహ ఎన్సీ వర్గీకరణ బిల్లును సభలో ప్రవేశ పెట్టారు. అదేవిధంగా దేవాదాయ

చట్ట సవరణ బిల్లును మంత్రి కొండా సురేఖ అసెంబ్లీ ముందుకు తీసుకొచ్చారు. తెలుగు యూనివర్సిటీకి సురవరం ప్రతాప్ రెడ్డి పేరు పెట్టే బిల్లును ప్రభుత్వం సభలో ప్రవేశ పెట్టింది. బీసీలకు విద్య, ఉద్యోగాలు, రాజకీయాల్లో రిజర్వేషన్లను 42శాతానికి పెంచుతూ ప్రభుత్వం నిర్ణయం తీసుకుంది. ఈ మేరకు మంత్రివర్గం ఆమోదం తెలిపింది. అయితే, బీసీ రిజర్వేషన్ల పెంపుకోసం ప్రభుత్వం సామాజిక, ఆర్థిక కుల సర్వే నిర్వహించింది. ఈ నివేదిక ప్రకారం బీసీలతో పాటు

అసెంబ్లీ ముందుకు బీసీ రిజర్వేషన్, ఎన్సీ వర్గీకరణ బిల్లులు..

అన్ని పార్టీల మద్దతు కోరుతూ తీర్మానం

కులాల వారీగా జనాభా లెక్కలు వెల్లడయ్యాయి. బీసీల జనాభా ప్రకారం సామాజిక న్యాయం కల్పించేందుకు వారి రిజర్వేషన్లు 42శాతానికి పెంచాలని ప్రభుత్వం నిర్ణయించింది. ప్రస్తుతం రాష్ట్రంలో 29శాతం రిజర్వేషన్లు అమలువుతున్నాయి. వీటిలో బీసీలకు 25శాతం రిజర్వేషన్లు, ముస్లింలకు బీసీ-ఈ కింద నాలుగు శాతం రిజర్వేషన్లు అమలువుతున్నాయి. ఈ రిజర్వేషన్లను 42శాతంకు పెంచేందుకు ప్రభుత్వం అసెంబ్లీలో బిల్లును ప్రవేశపెట్టింది. సోమవారం అసెంబ్లీ సమావేశాలు ప్రారంభానికి ముందు బీసీ సంక్షేమ శాఖ మంత్రి పొన్నం ప్రభాకర్ కాంగ్రెస్ పార్టీ

బీసీ ఎమ్మెల్యేలతో భేటీ అయ్యారు. బీసీ రిజర్వేషన్ల బిల్లు ఆమోదం పొందేందుకు అన్ని పార్టీల మద్దతు కోరాలని నిర్ణయించుకున్నారు. అసెంబ్లీలో ప్రవేశపెట్టనున్న బీసీలకు రిజర్వేషన్లు పెంచే బిల్లుపై చర్చ సజావుగా సాగితే చూడాలని, దీనికోసం అన్ని పార్టీల మద్దతు కూడగట్టేలా మాట్లాడాలని నిర్ణయం తీసుకున్నారు. దేశంలో మొదటిసారి చారిత్రాత్మక బీసీ రిజర్వేషన్లు పెంచుతూ బిల్లు ఆమోదం పొందిన తరువాత ముఖ్యమంత్రి రేవంత్ రెడ్డి, డిప్యూటీ సీఎం భట్టి విక్రమార్కు, ఇతర మంత్రులతో కలిసి జాతీయ స్థాయిలో ఇతర పార్టీల నేతలను కలిసి రిజర్వేషన్ల పెంపు మద్దతు కోరాలని సమావేశంలో చర్చించారు.

సంపాదకీయం



డీలమిటేషన్ తొలి దెబ్బ ప్రాంతీయ పార్టీలకే!

డీలమిటేషన్ విషయంలో కేంద్రంలోని బీజేపీ నాయకత్వంలోని ఎన్డీయే కూటమి దూకుడుగా ముందుకు వెళ్తోంది. ఒక ప్రణాళిక ప్రకారం అంతా చేసుకుంటోంది. బీజేపీ ఈ విషయంలో ఎంత అలెర్ట్ గా ఉందంటే 2022లో కొత్త పార్లమెంటు భవనం నిర్మించింది. అందులో కేవలం 888 మంది మాత్రమే ఎంపీలు కూర్చునే విధంగా నిర్మాణం జరిగింది. లోక్ సభలో 888 మంది పార్లమెంటు సభ్యులకు సౌకర్యవంతంగా వసతి కల్పించేలా దీనిని రూపొందించారు, ఇది పాత లోక్ సభ సామర్థ్యం కంటే మూడు రెట్లు ఎక్కువగా చేశారు. అలాగే కొత్త రాజ్యసభ సమావేశ మందిరంలో 384 మంది సభ్యులకు సీట్లు ఉంటాయి. ఈ విధంగా చూస్తే కనుక బీజేపీ ముందే డీలమిటేషన్ మీద ఒక అవగాహన పెంచుకుని ఈ విధంగా చేసింది అని భావించాల్సి ఉంది. అంటే ఈ రోజున దేశంలో 543 ఎంపీ సీట్లు ఉంటే అవి ఎంతవరకూ పెరుగుతాయన్న అంచనా బీజేపీకి ముందుగా ఉందని అంటున్నారు. జనాభా ప్రాతిపదికన డీలమిటేషన్ చేయాలని బీజేపీ భావిస్తోంది ఇక ప్రతి లోక్ సభ నియోజకవర్గంలో పాతిక నుంచి ముప్పయి లక్షల దాకా ఓటర్లు ఉన్నారు. ఈ రకమైన జనాభా ఉత్తరాదిన ఎక్కువగా ఉంది. దాంతో దీనిని 20 లక్షలకు చేయాలని డీలమిటేషన్ లో పెట్టుకున్నారుని అంటున్నారు. ఆ విధంగా చేస్తే ఉత్తరాదిన ఇప్పుడు ఉన్న సీట్లకు మరింత ఎక్కువగా సీట్లు పెరుగుతాయి. కేవలం యూపీ బీహార్ లలో కలుపుకుని ఏకంగా 200 ఎంపీ సీట్లు ఈ డీలమిటేషన్ లో అవుతాయని అంటున్నారు. ఇక ఈ దేశంలో 143 కోట్ల మంది జనాభా ఉన్నారని ప్రతి ఇరవై లక్షల జనాభాకు ఒక లోక్ సభ సీటు అనుకుంటే 715 దాకా ఎంపీ సీట్లు పెరుగుతాయని ఒక అంచనా ఉంది. ఇక ఇందులో ఉత్తరాదిన జనాభా ఎక్కువగా ఉంటుంది కాబట్టి అక్కడే సీట్లు అధికంగా పెరుగుతాయని అంటున్నారు. ఈ విషయంలో దక్షిణాదికి తీవ్రంగా అన్యాయం జరుగుతుందని ఆందోళన అయితే మేధావులలో ఉంది. దక్షిణాదిన చూసుకుంటే మొత్తం రెండు తెలుగు రాష్ట్రాలు, తమిళనాడు, కేరళ, కర్ణాటక ఉన్నాయి. ఈ అయిదు రాష్ట్రాలలో ప్రస్తుతం ఎంపీల సంఖ్య 130 గా ఉంది. ఇక జనాభా విషయం తీసుకుంటే ఏపీలో అయిదు కోట్ల మూడున్నర లక్షలు ఉంటే తెలంగాణా మూడు కోట్ల 8 లక్షల దాకా ఉంది. తమిళనాడులో ఏడు కోట్ల ఏడు లక్షలుగా ఉంటే కర్ణాటకలో ఆరు కోట్ల రెండు లక్షలుగా ఉంది. కేరళలో మూడున్నర కోట్ల జనాభా ఉంది. ఈ మొత్తం జనాభాను కలిపితే పాతిక కోట్ల దాకా జనాభా అవుతుంది. ఇక ప్రతి ఇరవై లక్షలకు ఒక ఎంపీగా డీలమిటేషన్ లో తీసుకుంటే 125 ఎంపీలే వస్తారు. అంటే ప్రస్తుతం ఉన్న 130 కంటే ఏకంగా అయిదు ఎంపీ సీట్లు తగ్గిపోతాయన్న మాట. దీంతో డీలమిటేషన్ వల్ల దక్షిణాదికి తీరని అన్యాయం జరుగుతుందని అంటున్నారు. ఇకపోతే దక్షిణాదిన ఎక్కువగా ప్రాంతీయ పార్టీలు ఉన్నాయి. తెలుగు నాట తెలుగు దేశం బీఆర్ఎస్ వైసీపీ, మజ్దన్, జనసేన వంటివి ఉన్నాయి. ఇక కర్ణాటకలో జేడీఎస్ ఉంటే తమిళనాడులో డీఎంకే అన్నాడీఎంకే, సిసి నటుడు విజయ్ కొత్త పార్టీ ఉంది. ఇవన్నీ కూడా దశాబ్దాలుగా కొనసాగుతూ పార్లమెంట్ లో తమ ఉనికిని చాటుతున్నాయి. డీలమిటేషన్ వల్ల దక్షిణాదిన సీట్లు తగ్గిపోతే ఆటోమేటిక్ గా ప్రాంతీయ పార్టీల రాజకీయ ప్రాబల్యం కూడా పోతుంది. ఎందుకంటే ఉత్తరాది సీట్లతోనే కాంగ్రెస్ అయినా బీజేపీ అయినా అధికారంలోకి వస్తాయి. దాంతో మెల్లగా దక్షిణాదిన ప్రాంతీయ వాయిస్ పోయి కాంగ్రెస్ బీజేపీ ఆ ఫ్లేస్ ని ఆక్రమించడానికి కూడా ఆస్కారం ఉంటుంది. బీజేపీ ఈ రోజున డీలమిటేషన్ చేస్తున్న కాంగ్రెస్ కి కూడా అది పూర్వరథం ఉపయోగపడుతుంది. ఆ మాటకు వస్తే జాతీయ పార్టీలకు పోయింది ఏమీ లేదు. ఉత్తరాదిన ప్రాంతీయ పార్టీలకు ఇబ్బంది లేదు. దక్షిణాదిన మాత్రం ప్రాంతీయ పార్టీలకు పెద్ద దెబ్బ పడుతుంది అని అంటున్నారు. అయితే తమిళనాడులోని పార్టీలే ఈ విషయంలో కేంద్రం నిర్ణయాన్ని గట్టిగా వ్యతిరేకిస్తూంటే తెలుగునాట పార్టీలు మాత్రం కిమ్మనకుండా ఉన్నాయి. ఈ చోద్ద్యం చూసే తీరు మంచిది కాదని అసలుకే ఎవరూ తెన్నుందని అంటున్నారు. మేలుకోవాల్సింది మాత్రం ప్రాంతీయ పార్టీలే. దాని కంటే ముందు కేంద్రంలోని ఎన్డీయే కూటమికి ప్రాణ వాయువు అందిస్తున్న టీడీపీ జనసేన ఈ విషయంలో గట్టిగా పోరాడాలని వైసీపీ బీఆర్ఎస్ వంటివి కూడా గళం విప్పాలని అంతా కోరుతున్నారు.

సంరక్షిస్తేనే సజీవ ధారలు



కరీంనగర్ : ఉమ్మడి జిల్లాకు సాగు, తాగునీటివరంగా ఆదరువుగా నిలిచే గోదావరి, ఉప నది మానేరులను సంరక్షించుకుంటేనే భావితరాలకు సజీవ ధారలు అందే అవకాశం ఉంటుంది. వర్షాకాలంలో ఉరుకులు, పరుగుల ఉద్బలిని చూపిస్తూ ఉప్పొంగే నదీమ తల్లి ఎండాకాలం వచ్చిందంటే ఎడారిని తలపిస్తోంది. అతిక్షృంభంగా పంట పొలాలకు సాగునీటిని, ప్రజలకు తాగు నీటినిందస్తోంది. నేడు నదుల ప్రాముఖ్యతను తెలిపేందుకు అంతర్జాతీయ కార్యచరణ దినోత్సవాన్ని జరుపుకొంటున్న నేపథ్యంలో ఉమ్మడి జిల్లాలో గోదావరి నది నీటి సంరక్షణకు చేపట్టాల్సిన చర్యలపై కథనం. గోదావరి ఉమ్మడి జిల్లాలో 142 కి.మీ.ల మేర జగిత్యాల జిల్లా ఇబ్రహీంపట్నం మండలం ఎర్రండి వద్ద ప్రారంభమై పెద్దపల్లి జిల్లా మంథని మండలం ఆరెంద శివారు వరకు ప్రవహిస్తోంది. నాలుగు జిల్లాల్లో 5.73 లక్షల ఎకరాల సాగు భూములకు ఎల్లవంత్రి, మధ్య, దిగువ మానేరు జలశయాలతోపాటు ఎస్సార్సీ ద్వారా ఏటా గోదావరి నీరు అందుతుంది. ఏడు జిల్లాల్లోని 16.4 లక్షల ఎకరాలకు సాగు నీరందించేందుకు మేడిగడ్డ వద్ద కాళేశ్వరం ఎత్తిపోతల పథకం నిర్మించారు. ఏడాదికి మొత్తంగా 1651 టీఎంసీల నీరు నిలిచి ఉండేలా ఈ పథకాన్ని రూపొందించారు.

ఆక్రమణలతో..

విశాలమైన గోదావరి పరీవాహక ప్రాంతం కాలక్రమేణా కుంచించుకు పోతోంది. ఎక్కుదిక్కుడే పరీవాహక ప్రాంతాల్లో సాగు చేసుకునే వారితో పాటు ఇతర నిర్మాణాలకు నదినీ ఆక్రమించుకుంటున్న సందర్భాలున్నాయి. నదినీ ఆనుకుని ఉన్న ధర్మపురి, మంథని, గోదావరిఖని పట్టణాల్లో వర్షాకాలం ముంపు సమస్య ఏర్పడుతోంది. కరకట్టల నిర్మాణమనే ప్రతిపాదన పలు చోట్ల ఉన్నా.. అది ఆచరణకు నోచుకోవడం లేదు.

దోపిడీ..

ఇసుక అక్రమ రవాణాతో నదీమ తల్లికి అక్రమార్కులు క్షోభను మిగులుస్తున్నారు. ఈ నదిలో ఇసుక లభ్యత ప్రతి 20-25 కి.మీ.ల పరిధిలో 1.20 కోట్ల క్యూబిక్ మీటర్లు ఉంటుంది. దీంతో తెలంగాణ ఖనిజాభివృద్ధి సంస్థ (టీఎస్ఎంసీసీ) 14 చోట్ల రీచ్లను ఏర్పాటు చేసింది. సర్కారుకు ఆదాయం సమకూరినా.. ఇష్టానుసారంగా తవ్వడంతో నీటి నిల్వ ప్రశ్నార్థకమైంది. దౌడ్డిదారిన ఏడాదిలో 220 రోజులపాటు రోజులో వెయ్యి ట్రాక్టర్ ట్రైపులు ఇసుక దోపిడీకి గురవుతోంది. వర్షావరణానికి విఘాతం కలిగే ఈ చర్యపై పలు సంస్థలు హరిత న్యాయస్థానాన్ని ఆశ్రయించినా దండా ఆగడం లేదు.

కలుషితం..

ధర్మపురి, రామగుండం, గోదావరిఖని ప్రాంతాల్లో గోదావరి కలుషితమవుతోంది. కాలుష్య నియంత్రణ మండలి తనిఖీల్లో వ్యర్థ జలాలతోపాటు ప్లాస్టిక్ చేరుతున్నట్లు గుర్తించారు. ప్లాస్టిక్ వ్యర్థాలతోపాటు మురుగు నీటిని నదీ జలాల్లోకి వదలడంతో ముప్పు వాటిల్లుతోంది. దాదాపు రోజు 120 ఎంఎల్డీల మురుగు నదిలో కలుస్తుండటంతో నది గరళంగా మారుతోంది.

ఈ చర్యలు చేపట్టాలి..నది పరీవాహక ప్రాంతం విషయంలో కచ్చితమైన హద్దుల కోసం ఏరియల్ సర్వే చేయాలి. ఆక్రమణలు, నీటి కలుషితం, ఇసుక దోపిడీపై అధికారులు కఠిన చర్యలు తీసుకోవాలి. విపత్తులు ఎదురవకుండా అవసరమైన నిర్మాణాలకు ప్రణాళిక రూపొందించాలి. వర్షాటక ప్రదేశంగా నది పరీవాహక ప్రాంతాన్ని అభివృద్ధి చేసి వర్షాటకులకు వసతులు కల్పించాలి. తిరుగు జలాలతో ఏర్పడే ఇబ్బందులకు అడ్డుకట్ట వేయాలి. సంరక్షణకు పాటు పడే స్వచ్ఛంద సంస్థలకు యంత్రాంగం సహకారం అందాలి.

నేల సారం తెలిసేదెలా!



పెద్దపల్లి : వ్యవసాయంలో విచ్చలవిడిగా ఎరువుల వాడకంతో పర్యావరణానికి నష్టంతో పాటు పంట ఉత్పత్తులు కలుషితమవుతున్నాయి. మరోవైపు రైతులకు దన్నుగా నిలిచేందుకు ప్రభుత్వం పంపిణీ చేసిన మినీ భూసార కిట్లు మూలన పడ్డాయి. అయిల్ పాపే సాగుకు భూసార పరీక్షలు తప్పనిసరి కావడంతో రైతులు సమానాలు తీసుకొని సొంత ఖర్చుతో కరీంనగర్ వెళ్తున్నారు. భూసార కిట్లను వినియోగంలోకి తీసుకొస్తే రైతులకు ప్రయోజనం కలగనుంది.

ఇది ఉద్దేశం

ప్రతి సీజన్ లో పంటల సాగుకు ముందు భూసార పరీక్షలు నిర్వహిస్తే ఫలితాల ఆధారంగా ఎరువుల వినియోగం జరుగుతుంది. ఆ మేరకు అవసరమైన పోషకాలు అంది, అధిక దిగుబడులు వస్తాయి. గ్రామాల్లో మట్టి సమానాలను పరీక్షించేందుకు రెండున్నరేళ్ల కిందట ప్రతి రైతు వేదికకు ప్రభుత్వం మినీ కిట్లు సరఫరా చేసింది. క్షేత్ర స్థాయిలో ఆసక్తి కలిగిన రైతులు ఏకావోలను సంప్రదించే మట్టి సమానాలు తీసుకొని పరీక్షలు చేయాల్సి ఉంది. దూర ప్రాంతాల్లోని ప్రయోగశాలకు వెళ్తే అన్నదాతపై ఆర్థికంగా భారం పడుతుందనే ఉద్దేశంతో ఈ విధానాన్ని ప్రవేశపెట్టారు. కిట్లకు అవసరమైన రసాయనాలను మొదట్లో అరకొరగా పంపిణీ చేయడంతో నామమాత్రంగా వినియోగించారు. ఆ తర్వాత అధికారులు పట్టించుకోక కిట్లు మూలనపడ్డాయి.

54 వేదికలకు సరఫరా

భూసార పరీక్షల నిర్వహణకు దూరా భారం తగ్గించేందుకు జిల్లాలో 54 రైతు వేదికలకు కిట్లు సరఫరా చేశారు. నేలలో నత్రజని, భాస్వరం, పొటాష్ పరిమాణం ఏ స్థాయిలో ఉంటుందో మూడు రకాల పరీక్షలు చేయాల్సి ఉంటుంది. ఫలితాల ఆధారంగా ఎరువుల వాడకంపై

రైతులకు అవగాహన కల్పించాలి. వినియోగంలో లేక రైతు వేదికల్లోని కిట్లు పనికి రాకుండా పోతున్నాయి.

మట్టి సేకరించే విధానం ఇదీ..

ఎకరా విస్తీర్ణంలో నాలుగు నుంచి ఎనిమిది చోట్ల మట్టి సమానాలు సేకరిస్తారు. 15 సెం.మీ. లోతు తవ్వి 'ఏ' ఆకారంలో మట్టిని తీసుకుంటారు. మట్టిని పేపర్ పై వృత్తాకారంలో పోసి 'ఫ్లన్' ఆకృతిగా చేస్తారు. నాలుగు భాగాలుగా చేసి ఎదురెదురుగా ఉన్న రెండింటిని ఒక దగ్గరకు చేరుస్తారు. ఇలా చేస్తూ అర కిలో పరిమాణంలో మట్టిని సేకరించి ప్రయోగశాలకు పంపిస్తారు.

అవసరమైన వారు కరీంనగర్ కు వెళ్లాల్సిందే

జిల్లాలో రైతులు ఏళ్ల తరబడి మూస ధోరణిలో విచ్చలవిడిగా ఎరువులు వినియోగిస్తున్నారు. దీంతో నేల సారం దెబ్బతింటోంది. యూరియా అధిక వాడకంతో నైట్రోజు శాతం పెరుగుతోంది. నేలలో భాస్వరం, నైట్రోజు మిశ్రంగా ఉంటేనే పోషకాల సమతుల్యతతో పర్యావరణ పరంగా ముప్పు తప్పవుతుంది. మోతాదు మించడంతో పంట దిగుబడులా తగ్గుతున్నాయి. స్థానికంగా ప్రయోగశాల లేకపోవడం, కిట్లు వాడకం లేక వ్యవసాయం అధికారులు సమూహాలను కరీంనగర్ కు పంపిస్తున్నారు. ఫలితాల వెల్లడిలో జాప్యం జరుగుతోందని రైతులు సొంత ఖర్చులతో తీసుకెళ్లాల్సి వస్తోంది.

ఫలితాల్లో ఆలస్యం లేకుండా చర్యలుజిల్లాలోని రైతు వేదికలకు అందించిన మినీ భూసార కిట్లు పని చేయడం లేదు. అందులో వాడే ద్రావణాలకు నిధుల సమస్య ఉంది. రైతులు కోరితే మట్టి సమానాలు సేకరించి కరీంనగర్ కు పంపిస్తున్నారు. ఫలితాల్లో ఆలస్యం లేకుండా చర్యలు తీసుకుంటున్నాం. ఆదిరెడ్డి, జిల్లా వ్యవసాయ అధికారి

నాడు అద్భుతం.. నేడు దుర్భరం

హైదరాబాద్ : భాగ్యనగరానికి మూసీ నది వరంలాంటిది. నిజాం సవాబులు ఆ విషయాన్ని ఎప్పుడో నిరూపించారు. 'మహా పరద'తో నగరాన్ని ముంచేసిన మూసీకి.. జలం జలాశయాలు నిర్మాణంతో కళ్లం వేశారు. నది పొడవునా రక్షణ గోడ, ఇరువైపులా ఉద్యానవనాలను అభివృద్ధి చేశారు. అద్భుతమైన కట్టడాలు, ఆస్పత్రులు, నదిపై వంతెనలు నిర్మించారు. కానీ.. తర్వాతి పాలకుల నిర్లక్ష్యంతో నది దుర్భరంగా మారింది. ఇప్పుడు.. గుర్రపుదెక్కి, ధోవతు, నిర్మాణ వ్యర్థాలు, ఆక్రమణలు, మురుగు జలాల్లో కనిపిస్తున్నాయి. ఆక్రమణలు తొలగించి, అంతర్జాతీయ స్థాయి పర్యాటక కేంద్రంగా మూసీని తీర్చిదిద్దడామన్న ప్రస్తుత ముఖ్యమంత్రి రేవంత్ రెడ్డి ప్రణాళికపైనే నగరవాసులు ఆశపెట్టుకున్నారు. ఏటా మార్చి 14న నదుల సంరక్షణే లక్ష్యంగా నిర్వహించే 'అంతర్జాతీయ నదుల కార్యచరణ దినోత్సవం' సందర్భంగా మూసీ నది పై ప్రత్యేక కథనం.

నిజాం సవాబులు చేసిందీ..మూసీకి 1908లో భారీ వరదలు వచ్చాయి. మరోసారి అలాంటి సమస్య నగరానికి తలెత్తకూడదన్న సంకల్పంతో..

ఆరో నిజాం మీర్ మహబూబ్ అలీఖాన్ చర్యలు తీసుకున్నారు. సవాబు విజ్ఞప్తితో ప్రముఖ ఇంజనీరు మోక్షగుండం విశ్వేశ్వరయ్య ఉస్మాన్ సాగర్, హిమాయత్ సాగర్ జలాశయాల నిర్మాణానికి, నది అభివృద్ధికి ప్రణాళిక ఇచ్చారు. ఆ మేరకు జలాశయాలు నిర్మాణమయ్యాయి. తర్వాతి రోజుల్లో.. తెలుగుదేశం ప్రభుత్వం 'సందనవనం' పేరుతో బాపూఘాట్ నుంచి నాగోల్ వరకు నదినీ అభివృద్ధి చేయాలని నిర్ణయించింది. వందలాది మందికి పునరావాసం కల్పించి, కొంత మేర నదీ గర్భంలో కాంక్రీటు కాలువలు నిర్మించగా, 2001లో పనులు నిలిచినట్లు సమాచారం. కాంగ్రెస్ సర్కారు రూ.908కోట్లతో చేపట్టిన 'సీపీ మూసీ' కార్యక్రమం కూడా అసంపూర్ణంగా నిలిచిపోయింది. **2017లో ఎంఆర్డీసీఎల్ ఏర్పాటు..** భూసార సర్కారు 2017లో మూసీ నది అభివృద్ధి సంస్థను ఏర్పాటు చేసింది. నది సుందరీకరణకు రూ.16,635 కోట్లతో అంచనాలు రూపొందించింది. సర్వేలో 8,475 ఆక్రమణలు ఉన్నట్లు రెక్క తేలింది. వాటిని తొలగించి.. పైవంతెనల నిర్మిస్తామని సర్కారు ప్రకటించింది.

బూడిద.. చూపుతుంది ఉపాధి

మణుగూరు : విద్యుదుత్పత్తి ప్లాంట్ నుంచి వెలువడే బూడిద వ్యర్థాలు ఉపాధిని కలిగించనున్నాయి. విద్యుదుత్పత్తికి వినియోగించే బొగ్గు ద్వారా బూడిద వెలువడుతుంది. అటువంటి బూడిదను అందించి ఇటుక తయారీ యూనిట్లను నెలకొల్పేలా ప్రభుత్వం ప్రోత్సహిస్తోంది. బీటీపీఎస్ ప్లాంట్ నుంచి రోజుకు వేల టన్నుల్లో బూడిద వ్యర్థాలు వెలువడతాయి. అయితే ఈ బూడిదను సిమెంటు పరిశ్రమలు వినియోగిస్తాయి. అంతేకాకుండా బూడిదతో ఇటుకలను తయారు చేస్తారు. బూడిదను అందించటంతో ఇటుకల తయారీ పరిశ్రమలను స్థానికులు ఏర్పాటు చేసుకునే అవకాశం వచ్చింది. ఆ దిశగా యువకులు, ఔత్సాహికులు ముందుకు రావాలి. ప్రభుత్వం ఇందిరమ్మ ఇళ్లను మంజూరు చేస్తున్న క్రమంలో వాటి నిర్మాణానికి ఇటుకల అవసరం ఉంటుంది. ఈ నేపథ్యంలో ఇటుకల తయారీ పరిశ్రమలు ఉపాధిని కలిగిస్తాయి. ఇటీవల ఉప ముఖ్యమంత్రి భట్టి విక్రమార్కు బూడిదతో



ఇటుకల తయారీ యూనిట్ల ఏర్పాటుకు చర్యలు తీసుకుంటున్నట్లు ప్రకటించారు.

తక్కువ ధరకే..బీటీపీఎస్ నుంచి వెలువడే బూడిదను అతి తక్కువ ధరకే అందించను న్నారు. బీటీపీఎస్ నుంచి వెలువడే బూడిదను రోజుకు యాష్ పాండ్ కి 4,500 టన్నులు, సైలోకి 2 వేల టన్నులు పంపిస్తున్నారు. యాష్ పాండ్ బూడిదను టన్నుకి రూ.1కి, సైలో బూడిదను టన్నుకి రూ.99కి అందిస్తున్నారు. ఈ నేపథ్యంలో బీటీపీఎస్ ప్లాంట్ దూరంగా ఉండటంతో బూడిదను కొనుగోలు చేసే వారి సంఖ్య తక్కువగా ఉంటుంది. స్థానికులకు ఎటువంటి బెండర్ లేకుండానే తక్కువ ధరకు బూడిదను అందించేందుకు ప్లాంట్ అధికారులు సిద్ధంగా ఉన్నారు.**స్థానికులను ప్రోత్సహిస్తాం : బిస్మత్ సీజ** ఇటుక తయారీ పరిశ్రమల ఏర్పాటుకు బూడిదను అందించి స్థానికులను ప్రోత్సహిస్తాం. స్థానిక ఔత్సాహికులు ఈ అవకాశాన్ని సద్వినియోగం చేసుకోవాలి.

రక్తశుద్ధి సేవలు భేష్

ఆదిలాబాద్ : రిమ్స్ ఆసుపత్రిలో అపెక్స్ సంస్థ ఆధ్వర్యంలో నిర్వహిస్తున్న డయాలసిస్ (రక్తశుద్ధి) కేంద్రంలో బాధితులకు అందిస్తున్న సేవలకు రాష్ట్రస్థాయిలో గుర్తింపు లభించింది. గత నెలలో రిమ్స్ డయాలసిస్ కేంద్రం రెండో స్థానంలో నిలిచింది. సిద్ధిపేటలోని డయాలసిస్ కేంద్రం గత నెలలో 1,035 సెషన్స్ రక్త శుద్ధి చేసి మొదటి స్థానం, ఆదిలాబాద్ కేంద్రంలో 1,015 సెషన్స్ పూర్తయి రెండోస్థానంలో నిలిచాయి. ప్రతి రోజు నాలుగు షిఫ్ట్లలో 40 మంది బాధితులకు రక్తశుద్ధి చేస్తున్నారు. మొత్తం 97 మంది ఇందులో సేవలు పొందుతున్నారు. ఆదిలాబాద్ రిమ్స్ లో డయాలసిస్ కేంద్రం 2018లో డీమెట్ సంస్థ ఆధ్వర్యంలో ప్రారంభించారు. ఆ తరువాత అపెక్స్ సంస్థ వారు 2023 నుంచి ఈ కేంద్రం నిర్వహణ బాధ్యతలు చేపట్టారు. 2023 నుంచి గత నెల వరకు ఈ కేంద్రంలో 20,116 సెషన్స్ లో రక్త శుద్ధి చేశారు. ఈ కేంద్రంలో మొత్తం 15 పడకలు ఉన్నాయి. మొత్తం 97 మంది కిడ్నీ బాధితులకు డయాలసిస్ సేవలను అందిస్తున్నారు. అత్యధిక మంది బాధితులకు సేవలందించడానికి కేంద్రం బాధ్యుడు రాబోర్డ్ ప్రేందాస్ ప్రత్యేకంగా చొరవ తీసుకుంటూ బాధితులకు మెరుగైన విధంగా సేవలందించే ఏర్పాట్లు చేస్తున్నారు. బాధితులు నేరుగా సంప్రదించవచ్చు - డాక్టర్ రాబోర్డ్ జైసింగ్, రిమ్స్ సంచాలకుదరిమ్స్ డయాలసిస్ కేంద్రంలో కిడ్నీ బాధితుల రక్తశుద్ధి కోసం అన్ని ఏదాల సౌకర్యవంతంగా మెరుగైన సేవలందించే ఏర్పాట్లు చేశారు. అవసరమైన బాధితులు నేరుగా కేంద్రంలో సంప్రదించి సేవలు పొందటానికి వీలు కల్పించాం. ప్రతి రోజు నాలుగు విడతలుగా రక్త శుద్ధి సేవలందిస్తున్నాం.

పెన్ గంగ పెబారు.. కర్షకుల కన్నీరు

ఆదిలాబాద్ : వర్షాకాలంలో చెరువు నిండిందంటే చాలు చెరువుగట్టు దగ్గర కట్ట మైనప్పుడు వేరిట ఊరంతా కలిసి చేసే చేరుక నేటికీ ఆనవాయితీగా వస్తూనే ఉంది. అందులో అంతర్దీనమైన భావమేంటో నేటి తరానికి అంతగా తెలియకపోయినా చెరువు పొంగి పంటలను ముంచేత్తకుండా, ఊరిపై ఉపద్రవం తలెత్తకుండా సమతుల్యతను పాటించాలని ముందు జాగ్రత్తలను వెల్లడించే హితం అందులో ఇమిడి ఉంది. నదుల ప్రాముఖ్యతను, వాటి వల్ల ఎదురయ్యే ప్రమాదాలను వెల్లడించేలా ఏటా మార్చి 14న అంతర్జాతీయ కార్యచరణ దినోత్సవం నిర్వహించడం ఆనవాయితీగా వస్తోంది. జిల్లాలో పెన్ గంగ నది దాని ప్రాముఖ్యతపై ప్రత్యేక కథనం.

ఇది ప్రాముఖ్యత.. పెన్ గంగ నది మహారాష్ట్రలోని బుల్ధానా జిల్లా అజంతా పర్వత శ్రేణుల్లో మహాద్ గ్రామంలో పుడుతుంది. ఆదిలాబాద్ జిల్లా భీంపూర్ మండలం గులిడి నుంచి కుమరం భీం జిల్లా తుమ్మపాల్లి వరకు 140 కి.మీ మేర నది ప్రవహిస్తోంది. ఆదిలాబాద్ జిల్లాలో భీంపూర్, జైసింగ్, టేల మండలాల మీదుగా ప్రవహిస్తోంది. వరదల సమయంలో భారీగా నీరు వృధాగా పోతోంది. జైసింగ్ మండలం కోర్క సమీపంలో 6 టీఎంసీల సామర్థ్యంతో చనాఖా-కోర్క బ్యారేజీని ప్రభుత్వం చేపట్టింది. సంవత్సరం పొడవునా పెన్ గంగలో నీరుంటుంది. మూగజీవాల దాహం తీర్చుతుంది. పంటలకు జీవం పోస్తోంది. పెన్ గంగలో ఇసుక అక్రమ రవాణా నది పొలిట శాపంగా మారుతోంది. రోజూ వందలాది ట్రాక్టర్లతో ఇసుకను తరలిస్తున్నారు. వర్షాకాలంలో గ్రామాలలో పాటు వేల ఎకరాల్లో పంటలు నీటి మునుగుతున్నాయి.

ఆక్రమణలతో ఏటా కష్టాలు.. పెన్ గంగ ఉన్నాతితో వర్షాకాలంలో అస్తదాతలకు కంటిపై కుసుకు ఉండదు. స్థానిక నుంచి వచ్చే వాగులపై కూడా ప్రభావం పడుతుంది. ఆదిలాబాద్ లోని ఖానాపూర్, మావల చెరువులు పొంగినప్పుడు పట్టణంలోని శివారు కాలనీలకు ముప్పు పొంచి ఉంటోంది. మావల చెరువును ఆనుకొని ఉన్న భూములు అక్రమణకు గురవుతున్నా అధికార యంత్రాంగం పట్టించుకోకపోవడంతో అసర్దాలకు దారి తీస్తోంది. బంగారుగుడ వాగు, భీంపూర్ మండలంలోని గులిడి వాగు, తాంసి మండలంలోని మరీకొన్ని వాగులు, ఒర్రెలకు వరద పోటెత్తుతుంది. ప్రధానంగా ఏజెన్సీలోని ఇంద్రవెల్లి, ఇచ్చోడ, ఆదిలాబాద్ గ్రామీణ మండలం వాగులలో నీటి ఉద్బలి పెరిగి రాకపోకలకు అంతరాయం ఏర్పడుతోంది.

ముంచెత్తుతున్న వరద..ఉమ్మడి జిల్లాలో సగటున 1,147 ఏ.మీ వర్షపాతం సమాదవుతోంది. వాగులు, వకల వరదలతో పోటెత్తినా ఎలాంటి ఇబ్బంది తలెత్తేది కాదు. ఇటీవలి కాలంలో పరిస్థితి మారుతుంది. ఒకప్పుడు 43 శాతం ఉన్న అటవీ విస్తీర్ణం క్రమంగా 23 శాతానికి తగ్గిపోవటం, నదులు, చెరువులను ఆక్రమించుకోవటంతో వరద గ్రామాలను ముంచెత్తుతోంది.

విలీనం.. అభివృద్ధికి దూరం

వేములవాడ: మున్సిపాలిటీలో తమ గ్రామాలు విలీనమైతే మెరుగైన అభివృద్ధి ఉంటుందని ఆశించిన ప్రజలకు నిరాశే ఎదురవుతోంది. వీధుల్లో కనీసం మురుగు కాలువలు, సీసీ రోడ్ల వసతి నేటికీ సమకూరడం లేదని ప్రజలు ఆవేదన వ్యక్తం చేస్తున్నారు. వేములవాడ మున్సిపాలిటీలో తిప్పాపూర్, నాంపల్లి, అయ్యూరుపల్లి, శాత్రాజుపల్లి, కోనాయిపల్లి గ్రామాలను ఐదేళ్ల క్రితం విలీనం చేశారు. అప్పటి నుంచి ఆయా గ్రామాలు పరిపాలన మున్సిపల్ పరిధిలోకి వెళ్లి పోయింది. అప్పటి నుంచి తమకు సమస్యలు మొదలయ్యాయని ప్రజలు అంటున్నారు. ఏచిన్న పని కావాలన్నా మున్సిపల్ కార్యాలయానికి వెళ్లాల్సి రావడంతో సమస్యలు మరింత పెరిగాయి. చాలా దూరంలో ఉన్న గ్రామాలను సైతం మున్సిపల్లో విలీనం చేయడం తీవ్ర విమర్శలకు తావిచ్చింది. నాంపల్లి, శాత్రాజుపల్లి, అయ్యూరుపల్లి గ్రామాలు పట్టణానికి దాదాపు మూడు కిలో మీటర్ల దూరంలో ఉన్నాయి. ఏదేని అవసరాలకు వేములవాడలోని మున్సిపల్ కార్యాలయానికి రావడం తమకు ఇబ్బందిగా మారిందని ప్రజలు ఆవేదన వ్యక్తం చేస్తున్నారు.



శివారు కాలనీల్లోనూ...

ఆధ్యాత్మిక క్షేత్రమైన వేములవాడ పట్టణం రోజు రోజుకూ విస్తరిస్తుండటంతో శివారు ప్రాంతాల్లో కొత్తగా కాలనీలు వెలుస్తున్నాయి. ఈ కాలనీల్లో మౌలిక సదుపాయాలు కల్పించాల్సి ఉంది. పట్టణం చుట్టూ బైపాస్ రహదారులు, శివారు వీధులతో పాటు సాయిసగర్, కోరుట్ల వైపు రోడ్లు, మల్లారం రోడ్లు, తదితర ప్రాంతాల్లో మురుగు కాలువలు, సీసీ రోడ్ల నిర్మాణాలు నేటికీ లేవు. పట్టణం నుంచి మల్లారం వెళ్లే ప్రధాన రోడ్డు వెంబడి మురుగు కాలువ లేక పెద్ద ఎత్తున మురుగు రోడ్లుపై పారుతోంది. దుర్గంధం వెదజల్లడంతో తామ రోగాల బారిన పడే అవకాశం ఉందని స్థానికులు వాపోతున్నారు. ప్రస్తుతం వేసవి కాలం కావడంతో ఆయా నిర్మాణాలు చేపట్టేందుకు అధికారులు చర్యలు చేపట్టాలని అంటున్నారు. లేకుంటే వర్షాకాలంలో మురుగు సమస్య మరింత తీవ్రమయ్యే అవకాశం ఉందని చెబుతున్నారు.

మౌలిక వసతులే...

విలీన గ్రామాల్లో మౌలిక వసతులు అంతంతమాత్రమే ఉన్నాయి. చాలా గ్రామాల్లో మురుగు కాలువలు, సీసీ రోడ్ల సదుపాయం లేదు. వర్షాకాలంలో చాలా వీధులు బురదమయంగా మారి ప్రజలు ఇబ్బందులు ఎదుర్కొంటున్నారు. వేములవాడ మున్సిపల్లో రెండేళ్ల క్రితం టీయూఎఫ్ఐడీసీ నిధులు రూ.20 కోట్లతో పాటు ఇతరత్రా నిధులను మురుగు కాలువలు, సీసీ రోడ్ల నిర్మాణానికి వెచ్చించినప్పటికీ అవి సరిపోలేదు. చాలా గ్రామాల్లోని అంతర్గత వీధుల్లో మౌలిక వసతులు కల్పించాల్సి ఉంది. వర్షాకాలంలో మురుగు వీధుల్లో పారుతోందని ప్రజలు ఆందోళన వ్యక్తం చేస్తున్నారు. అధికారులకు, ప్రజా ప్రతినిధులకు సమస్యలు మొరపెట్టుకున్నా పరిష్కారం కావడం లేదని అంటున్నారు.

నిధులు మంజూరు కావాల్సి ఉంది

గతంలో మంజూరైన నిధులతో పట్టణంలోని వివిధ వార్డులతో పాటు విలీన గ్రామాల్లోనూ మురుగు కాలువలు, సీసీ రోడ్ల పనులు చేపట్టాము. పలుచోట్ల ఇంకా మురుగు కాలువలు, సీసీ రోడ్ల నిర్మాణాలు చేపట్టాలి. నిధులు మంజూరు కాకనే పనులు చేపట్టేందుకు చర్యలు తీసుకుంటాం. అన్నేష్, మున్సిపల్ కమిషనర్, వేములవాడ

ఆర్థిక కార్యాలయానికి మోక్షమేప్పిడో..!

దేవరకొండ : దేవరకొండ నియోజకవర్గం మారుమూల గిరిజన ఏజెన్సీ ప్రాంతం. నల్లమల అటవీ ప్రాంతాన్ని ఆనుకొని ఉన్న ఈ ప్రాంతంలో 60 శాతం వరకు గిరిజనులే నివసిస్తున్నారు. నిరక్షరాస్యత ఎక్కువగా ఉండి ఉపాధి కోసం పలసలు వెళ్లే ప్రాంతంలో 2013లో ఆర్డీఓ కార్యాలయం మంజూరైనప్పటికీ దశాబ్ద కాలంగా దాని ఏర్పాటు కోసం ఎదురుచూపులు తప్పడం లేదు. వాహనదారులు లైసెన్సు పొందాలన్నా.. రిజిస్ట్రేషన్ చేసుకోవాలన్నా.. తిప్పలు తప్పడం లేదు. డివిజన్లో చందంపేట, నేరేడుగొమ్మ, డిండి, పీపిపల్లి, గుడిపల్లి, గుర్రంపోడ్, చింతపల్లి, కొండమల్లేపల్లి, దేవరకొండ మండలాలున్నాయి. డిండి మండలం నాగర్ కర్నూల్ జిల్లాను ఆవరించి ఉంటుంది. అంటే దేవరకొండకు 40 కి.మీ దూరంగా విసిరేసినట్లుగా ఉంటుంది. చందంపేట మండలం పొగిళ్ల గ్రామం దేవరకొండకు 60 కిలోమీటర్ల పరిధిలో ఉంటుంది. దాదాపు కృష్ణానది వాహక ప్రాంతంలో గ్రామాలుంటాయి. వీరు వాహనాలు కొనుగోలు చేసినప్పుడు వాటి రిజిస్ట్రేషన్, లైసెన్సు రెన్యూవల్, ఓనర్షిప్ మార్పిడి, ఫిట్ నెస్ చేపట్టాలంటే మిర్యాలగూడకు తీసుకొని వెళ్లాల్సిందే. మిర్యాలగూడ దాదాపు 130 నుంచి 150 కిమీ వరకు ఉంటుంది.



డివిజన్లో దాదాపు 30వేల ద్విచక్రవాహనాలు, 5వేల వరకు ఆటోలు, 10వేల నాలుగు చక్రాల వాహనాలున్నాయి. ట్రాక్టర్లు దాదాపు 3వేల వరకు ఉంటాయి. వీటితోపాటు లారీలు 2500 ఉంటాయి. వాహనదారులకు ఇక్కట్లు: శ్రీనివాసాచారి, దేవరకొండ డివిజన్లో ఆర్డీవో కార్యాలయం లేక వాహనదారులు ఇబ్బందులు పడుతున్నారు. రిజిస్ట్రేషన్ కోసం దేవరకొండ నుంచి 80 కిమీ దూరంలో ఉన్న మిర్యాలగూడకు వెళ్లాలంటే ఒకరోజు సమయం పడుతుంది. **ఏర్పాటుకు కృషి:** నేనాచత్ బాలునాయక్, ఎమ్మెల్యే నియోజకవర్గంలో ఆర్డీవో కార్యాలయం ఏర్పాటు కోసం తన వంతుగా కృషిచేస్తున్నా. సంబంధిత అధికారులతో ఇప్పటికే దీనిపై చర్చించాం.

దరఖాస్తుల గుట్టలు.. దేనికి సంకేతం



హైదరాబాద్ : నగరంలో నిర్మాణ అనుమతులకు నిరీక్షణ తప్పట్లేదు. పత్రాలన్నీ సవ్యంగా ఉన్నప్పటికీ.. దరఖాస్తులు నెలల తరబడి మూలుగుతున్నాయి. కొందరు ముడుపుల కోసం తొక్కిపెడుతుంటే.. మరికొందరు మితిమీరిన సందేహాలతో అపార్ట్మెంట్లు, ఆకాశహర్యాల దస్త్రాలను అటకెక్కిస్తున్నారు. అధికారుల తీరుతో.. 21రోజుల్లో అనుమతి జారీ కావాలన్న టీజీ-బీహెచ్ చట్టం అపఖ్యాతికి గురవుతోంది. గడువులోపు దస్త్రాన్ని ఆమోదించకపోతే అధికారులకు జరిమానా వేయాలన్న నిబంధన బుట్టదాఖలైంది. జీహెచ్ఎస్ ప్రధాన కార్యాలయంలో నెలకొన్న దుస్థితి ఇందుకు నిదర్శనం.

తాత్కాలం.. ఇదేం వ్యవహారం?

ఐదు అంతస్తులకుపైగా చేపట్టే ప్రతి నిర్మాణ దరఖాస్తు జీహెచ్ఎస్

కేంద్ర కార్యాలయానికి రావాల్సిందే. వాటిపై వారానికోసారి టౌన్‌ప్లానింగ్ అధికారులు బిల్డింగ్ కమిటీ సమావేశాన్ని ఏర్పాటు చేసుకుని చర్చిస్తారు. అందులో ఆమోదం పొందిన దస్త్రాలను ఎంఎస్బీ(మల్టీ స్టోర్ బిల్డింగ్) సమావేశంలో ప్రవేశపెట్టి ఆమోదించాలి. ఆ సమావేశాన్ని నిర్వహించకుండా జీహెచ్ఎస్ చాలా రోజులుగా తాత్కాలం చేస్తోంది. ఈ నేపథ్యంలో భారీగా ముడుపుల వ్యవహారం నడుస్తోందనే అనుమానాలు తలెత్తుతున్నాయి. అందుకోసమే దరఖాస్తులను తొక్కిపెడుతున్నారనే విమర్శలేస్తున్నాయి.

ఉన్నతాధికారుల వద్ద..

జీహెచ్ఎస్ కమిషనర్ లాగిన్లో ప్రస్తుతం 56 దరఖాస్తులున్నాయి. అందులో 172 రోజులుగా నిలిచిన దస్త్రంతోపాటు, దీర్ఘకాలంగా పెండింగులోనివీ ఉన్నాయి. సీసీపీ (చీఫ్ సీటీ ప్లానర్) వద్ద 12 దస్త్రాలున్నట్లు సమాచారం. పై స్థాయిలోనే నిలుస్తుంటే.. మేమూ తక్కువ కాదనే ధోరణిలో.. కిందిస్థాయిలోని ఏసీపీ (అసిస్టెంట్ సీటీ ప్లానర్), సీపీ(సీటీ ప్లానర్)ల స్థాయిలోని అధికారులు దరఖాస్తులను తొక్కిపెడుతున్నారు.

ముడుపుల కోసమేనా..?

నగరంలో కీలకమైన కూకట్‌పల్లి, శేరిలింగంపల్లి జోన్లు కొందరు టౌన్‌ప్లానింగ్ అధికారులకు కాసులు కురిపిస్తుంటాయి. ప్రధాన జోన్‌కు ఏసీపీగా పనిచేస్తాన్న అధికారి దస్త్రాన్ని కదిలించాలంటే.. నిర్మాణ సంస్థ దళారీ ద్వారానే సంప్రదించాలి. మరో కీలక జోన్‌కు ఏసీపీగా ఉన్న మహిళా అధికారిడీ అదే పంథా. మూడు వారాలైతేగానీ భూమి తనిఖీకి వెళ్లరు. అవసరం లేకున్నా.. లాగిన్లోని దస్త్రాలను భూసేకరణ అధికారికి మళ్లించి.. తన వద్ద ఫైళ్లు లేపంటారు. ప్రధాన నగరంలోని జోన్‌కు సీపీగా పనిచేసే అధికారి ప్రొసీడింగ్ ఆర్డర్ ఇవ్వాలన్నా దస్త్రాన్ని కదలించాలన్నా ముడుపులు సమర్పించుకోవాల్సిందే. టౌన్‌ప్లానింగ్ విభాగం ఉన్నతాధికారి సైతం.. చట్టంలో లేని నిబంధనలను సొంతంగా సృష్టించి అనుమతుల జారీలో వక్రపాతం చూపుతున్నారని దరఖాస్తుదారులు వాపోతున్నారు.

నిరీక్షణకు తెర



వికారాబాద్: జిల్లాకు 22,404 కొత్త రేషన్ కార్డులు మంజూరయ్యాయి. కొత్త కార్డులు పొందిన వారికి ఈ నెల నుంచే బియ్యం పంపిణీ చేయాలని ప్రభుత్వం నిర్ణయించడంతో ఆ దిశగా అధికారులు ఏర్పాట్లు చేస్తున్నారు. దీంతో కొత్త రేషన్ కార్డులు పొందిన లబ్ధిదారులు హర్షం వ్యక్తం చేస్తున్నారు. నిరంతరం దరఖాస్తుల ప్రక్రియ.. కార్డుల జారీ నిరంతర ప్రక్రియగా కొనసాగాలని ప్రభుత్వం ఆదేశాలు జారీ చేయడంతో ఇంకా కార్డురాని వారు దరఖాస్తు చేసుకుంటూనే ఉన్నారు. మీ సేవ కేంద్రాల ద్వారా ప్రజల నుంచి దరఖాస్తులను స్వీకరిస్తున్నారు. అయితే కొత్తగా అర్జీ చేసుకున్న వారికి కొత్త రేషన్ కార్డుల జారీకి సంబంధించి ప్రభుత్వం నుంచి ఎలాంటి ఆదేశాలు జారీ చేయలేదని అధికారులు చెబుతున్నారు.

కబా చేసి.. కలిపేసుకొని



జగిత్యాల : ఉమ్మడి జిల్లా పరదాయనియైన శ్రీరామసాగర్ ప్రాజెక్టు భూములు యథేచ్ఛగా ఆక్రమణకు గురవుతున్నాయి. ఆరుకట్టుకు ప్రధానంగా నీటిని తరలించే కాకతీయ కాలువ 25వ కి.మీ వద్ద జగిత్యాల జిల్లాలోకి ప్రవేశించి 146 కి.మీ వరకు ఎల్ఎండీ ఎగువన జగిత్యాల, కరీంనగర్, పెద్దపల్లి జిల్లాలకు నీటిని అందిస్తోంది. ఎల్ఎండీ దిగువన 146 కి.మీ నుంచి కాకతీయ కాలువ కరీంనగర్ జిల్లా నుంచి ఉమ్మడి వరంగల్ జిల్లాలోకి ప్రవహిస్తుంది. కాకతీయ కాలువ నీటి తరలింపు, కాలువ వెడల్పు, లోతునుబట్టి ఇరువైపులా రహదారితో పాటు 150-250 అడుగులుండేలా అదనంగా భూమిని సేకరించారు. దీంతోపాటు ప్రధాన డిస్ట్రిబ్యూటరీలు, ఉపకాలువలు, పిల్లకాలువలు వందల కిలోమీటర్ల పొడవునా విస్తరించి ఉన్నాయి. ప్రధాన కాకతీయ కాలువకు ఇరుపక్కల భూమితో పాటు ఉపకాలువల వెంబడి పెద్దఎత్తున భూమి అన్యక్రంతమైంది.

ఫిర్యాదు చేసినా పట్టించలేదు..

కాకతీయ కాలువకు ఇరువైపులా తవ్వకుంటూపచ్చి పొలాలు చేస్తున్నారు. డిస్ట్రిబ్యూటరీ ఉప కాలువకు మధ్యలో నుంచి ఓ వైపు 33, మరో వైపు 44 అడుగుల వరకు భూమి ఉండాల్సి ఉన్నా వందల కిలోమీటర్ల మేరకు ఒకవైపున కాలువ వరకు తమ భూముల్లో కలిపేసుకున్నారు. ఒకవైపున మాత్రమే రహదారి కుంచించుకుపోయి ఉండటం ప్రతి గ్రామంలోనూ కనిపిస్తోంది. మెట్పల్లి పట్టణం గుండా వెళ్తున్న ఓ ఉప కాలువను కొన్నేళ్ల కిందట ఆక్రమించి ఇళ్లు, ఇతర కట్టడాలు నిర్మించారు. సుమారు మూడు కిలోమీటర్ల దూరం ఉన్న ఈ ఉప కాలువ ప్రస్తుతం మురుగు కాల్వగా మారింది. మెట్పల్లి మండలంలో పలు ఉప కాలువల స్థలాలు అన్యక్రంతమవుతున్నాయి. కోరుట్ల, మెట్పల్లి మండలాల గుండా వెళ్తున్న ప్రధాన కాలువ ఇరువైపులా భూమిని ఆక్రమించి వరి, మొక్కజొన్న మొమిడి తోటల

పెంపకం చేపట్టారు. కొన్ని చోట్ల కోళ్లఫారాలను నిర్మించారు. వెల్లుల్ల శివారులో ఎస్సారెస్సీ ప్రధాన కాలువ స్థలాన్ని ఆక్రమించి పంటలు సాగు చేస్తున్నారని కొందరు రైతులు సంబంధిత అధికారులకు ఫిర్యాదు చేసినా ఎలాంటి చర్యలు తీసుకోలేదన్న ఆరోపణలున్నాయి. కోరుట్ల మండలం కిషన్‌రావుపల్లెలో ఎస్సారెస్సీ మిని కాలువను ఆక్రమించి ఇళ్లు, ఇతర కట్టడాలు చేపడుతున్నారు. కేవలం కిషన్‌రావుపల్లెనే కాకుండా వందలచోట్ల ఇలా ఎస్సారెస్సీ భూములు అన్యక్రంతమవుతున్నాయి. ఈ చిత్రంలో కనీపిస్తున్నది మెట్పల్లి మండలం వెల్లుల్ల శివారులో ఎస్సారెస్సీ డి-32(బీ) ఉపకాలువ. కొన్నేళ్లుగా తూముకు సరిపడా నీరు విడుదలకాకపోవడంతో ఉప కాలువలో నీరు ప్రవహించడం లేదు. దీన్ని ఆసరాగా చేసుకొని కాలువను పలుచోట్ల ఆక్రమించి పంటలు సాగు చేస్తున్నారు. స్సారెస్సీ ప్రధాన కాలువ పక్కన ఆక్రమంగా మామిడి తోట సాగు చేస్తున్న ఈ చిత్రం కోరుట్ల పరిధిలోని ఏభీసెఫూర్ శివారులోనిది. ప్రధాన కాలువకు ఇరువైపులా ఎస్సారెస్సీకి చెందిన స్థలం ఉంటుంది. యథేచ్ఛగా ప్రధాన కాలువ పక్కన స్థలాన్ని ఆక్రమించి పలు రకాల పంటలు సాగు చేస్తున్నారు. **సర్వే చేసి డిజిటలైజ్ చేయాలి** ఎ.హెచ్.ఖాన్, నీటిపారుదలశాఖ అధికారి ఎస్సారెస్సీ స్థలాలు ఆక్రమణల స్వాధీనానికి ఎప్పటికప్పుడు చర్యలు తీసుకుంటున్నాం. 1970 నుంచి ప్రాజెక్టు కాలువలు, క్యాంపులకు స్థలాలను సేకరించగా ప్రస్తుతం ఈ స్థలాలను మళ్లీ సర్వేచేసి మ్యాపిలను సిద్ధంచేసి డిజిటలైజ్ చేస్తేనే భవిష్యత్తులో ఆక్రమణలకు చోటుండదు. లక్షలాదిమందికి జీవనాన్ని అందించే ప్రాజెక్టు స్థలాలు పరిరక్షణను ప్రజలందరూ బాధ్యతగా తీసుకోవాలి.

గ్రామస్థుల గ్రంథాలయం..!

చిట్యాల : యువతను సన్మార్గం వైపు మళ్లించడంతో పాటు, నిరుద్యోగులను పోటీ పరీక్షలకు సన్నద్ధం చేయడమే లక్ష్యంగా గ్రామస్థులే స్వయంగా దాతల నుంచి సుమారు 10 వేల పైచిలుకు పుస్తకాలను సేకరించి 'సమయ్య గ వైతస్య గ్రంథాలయాన్ని ఏర్పాటు చేసుకున్నారు. చిట్యాల మండలం తాళ్లవెల్లంలకు చెందిన విశాంత ప్రభుత్వ ఉద్యోగులు కొండవీటి రాధాకృష్ణ (ఇటీవల మృతిచెందారు), మాదగోని భీక్షుపతి గౌడ్, అభ్యుదయ రైతు పజ్జూరు అజయ్‌కుమార్ రెడ్డి తదితరులు గ్రామస్థులతో కలిసి తమ ఆలోచనను ఆచరణ రూపంలోకి తీసుకొచ్చారు. 2023 డిసెంబరులో జలసాధన ఉద్యమకారుడు దుశ్వర్త సత్యనారాయణ చేతులమీదుగా ఈ గ్రంథాలయాన్ని ప్రారంభించుకున్నారు.

10 వేల పుస్తకాలు, రెండు దినపత్రికలు



బీసీ కాలనీలోని బీసీ సామాజిక భవనం నాలుగు గదుల్లో రెండింటిని గ్రంథాలయానికి వినియోగించుకుంటున్నారు. షెడ్డు నిర్మించి, వయోవృద్ధులు వస్తే కూర్చోడానికి ఏర్పాటు చేయించారు. ఉదయం 6 గంటల నుంచి 10గం. వరకు, సాయంత్రం 5 నుంచి రాత్రి 8గంటల వరకు గ్రంథాలయ పనిచేతలుగా నిర్ణయించారు. పదో తరగతి విద్యార్థుల నుంచి ఐఏఎస్కు సన్నద్ధమయ్యేవారికి అవసరమైన పుస్తకాలు ఉన్నాయి. గ్రంథాలయ సభ్యత్వానికి సంబంధించి ప్రవేశరసుం నెలకు రూ.11 వసూలుచేసి, గ్రంథాలయం పేరిట తెరిచిన బ్యాంకు ఖాతాలో జమచేస్తున్నారు. ప్రస్తుతం 40 మంది వరకు సభ్యులున్నారు. చదువరులు కూడా రోజుకు 30 మంది వరకు వస్తున్నారు. గ్రంథాలయ కేంద్రంగా చేసుకుని గ్రామస్థుడు గట్టోజు శ్రీనివాస్ చిన్నారలకు గురుకుల విద్యాసంస్థల ప్రవేశాలకు ఉచితశిక్షణ ఇస్తున్నారు.గ్రంథాలయ నిర్వహణ గ్రామస్థులకు భారం కాకూడదనే ఉద్దేశంతో ప్రభుత్వం స్వాధీనం చేసుకోవాలని కోరుతూ కలెక్టర్‌కు విన్నవించామని మాదగోని భీక్షుపతిగౌడ్ తెలిపారు. కలెక్టర్ స్పందించి జిల్లా గ్రంథాలయసంస్థ కార్యదర్శి బాలమ్మను మా గ్రంథాలయ సందర్శనకు పంపించారు. నిర్వహణపై ఆమె సంతృప్తి వ్యక్తంచేశారు.

వేగంగా.. పోతున్నారు..!

చౌటాపుల్ : వేగం కన్నా ప్రాణం మిన్నా.. రహదారి భద్రతలో ప్రధాన సూత్రమిది. ప్రచారానికి బాగానే ఉన్నా.. పట్టించేకునే వారేరే?.. రోజూ హైదరాబాద్- విజయవాడ జాతీయ రహదారిపై జరిగే ప్రమాదాల్లో అతివేగం, ట్రాఫిక్ నిబంధనలను పాటించకపోవడమే ప్రధాన కారణం. హైవేపై 80 కిలోమీటర్ల వేగం లేపు ప్రయోజించాలి. కానీ.. నిగనిగలాడే నాలుగు వరుసల జాతీయ రహదారిపై 100 నుంచి 150 కిమీ వేగంతో పలు వాహనాలు ప్రయాణిస్తున్నాయి. రయ్‌మంటూ బైక్ పై దూసుకెళ్లే యువకుడు కన్నుమూసి కన్ను తెరిచేలోగా కనుమరుగవుతున్నాడు.

ఎక్కువగా పాదచారులు, ద్విచక్రవాహనచోదకులే..

రహదారిపై ఎక్కువగా కూడళ్ల వద్ద ప్రమాదాలు సంభవిస్తున్నాయి. రోడ్డును దాటే సమయంలో పాదచారులు, ద్విచక్రవాహనచోదకులే ఎక్కువగా ప్రాణాలను విడుస్తున్నారు. నేరుగా వెళ్లే లైట్‌మోటారు, భారీ వాహనానచోదకులు కూడళ్ల వద్ద కూడా అధిక వేగంతో వెళ్తుండటమే దీనికి కారణం. హైవేపై సగిల్లా సీసీ కెమెరాలు కూడా లేవు. కూడలికి కొద్దిదూరం సూచికబోర్డులు, బోలార్డ్స్, స్పర్డ్, డంబల్ స్పిడ్స్ వంటివి పెట్టినా చోదకులు గమనించడం లేదు.కూడళ్ల వద్ద 40 కి.మీ వేగం కంటే అధికంగా వెళ్తున్నా. కొన్నేళ్ల క్రితం చౌటాపుల్ మండలం ఎల్లంబావి అందర్‌పానీ వంతెనపై, పంతంగి లోలోపాజ్జా మందు రాజ్ మీటరు ఏర్పాటు చేశారు. వేగంగా వెళ్లే వాహనం ఎంత వేగంతో వెళ్తుందో చూపించడంతోపాటు వాహనదారులను నెమ్మదిగా వెళ్లమని మీటరు సూచించేది. ఇప్పుడు రాజ్ మీటర్లు పనిచేయడం లేదు. దారి పొడవునా కూడళ్ల వద్ద అందర్‌పానీలు లేకపోవడమే ప్రమాదాలకు కారణమని నిపుణులు చెబుతున్నారు. అతివేగంగా వెళ్లడం, ట్రాఫిక్ నిబంధనలను పాటించపోవడం వల్లే ప్రమాదాలు అధికంగా జరుగుతున్నాయని చౌటాపుల్ పోలీస్ ఇన్స్పెక్టర్ మన్మథకుమార్ తెలిపారు. ట్రాఫిక్ నిబంధనలను పాటించాలని వాహనచోదకులకు తరచూ అవగాహన కల్పిస్తున్నామన్నారు.

‘చిన్న’బోవద్దని..!

మునగాల: చిన్నారల భవిష్యత్తుకు బీజం పూర్వ ప్రాధమిక విద్య, నేడు ఆ విద్యకు నిలయాల్సిన అంగన్‌వాడీ కేంద్రాలు ఆసోకర్యా లకు చిరునామాగా నిలిచాయి. జిల్లాలో ఇప్పటికీ చాలా కేంద్రాలకు సొంత భవనాలు లేవు. మరికొన్ని కేంద్రాల్లో మరుగుదొడ్లు, విద్యుత్తు, తాగునీరు, ప్రవారీలు లేకుండా ఉన్నాయి. ఆసోకర్యాల కారణంగా చిన్నారలను చేర్పించడానికి కొందరు తల్లిదండ్రులు వెనకడుగు వేస్తుండగా.. లబ్ధిదారులైన గర్భిణులు, బాలింతలు కేంద్రాలకు రావడానికి సుముఖత చూపడం లేదు.



ఈ క్రమంలో రాష్ట్ర ప్రభుత్వం తాజాగా జిల్లాలోని అంగన్‌వాడీ కేంద్రాల్లో సోకర్యాల కల్పనకు ప్రతిపాదనలు కోరింది. ప్రతిపాదనల్లో శిధిలావస్థలోని భవన నిర్మాణాలకు మరమ్మత్తులు, తాగునీటి సౌకర్యం, మరుగుదొడ్ల నిర్మాణాలకు మాత్రమే అవకాశం కల్పించింది. విద్యుత్తు సౌకర్యం, ప్రవారీ నిర్మాణాలకు అవకాశం ఇవ్వలేదు. జిల్లా వ్యాప్తంగా ఐదు ప్రాజెక్టుల పరిధిలో మొత్తం 1,209 అంగన్‌వాడీ కేంద్రాలున్నాయి. 221 అంగన్‌వాడీ కేంద్రాలకు మరుగుదొడ్ల నిర్మాణానికినూ ఒక్కో దానికి రూ.36వేల చొప్పున, 40 అంగన్‌వాడీ కేంద్రాలకు తాగునీటి సౌకర్యం కల్పనకు ఒక్కోదానికి రూ.17 వేల చొప్పున మొత్తం రూ.1.16 కోట్లు మంజూరు చేశారు. జిల్లా వ్యాప్తంగా 1.16 కోట్లతో ప్రతిపాదనలు పంపించామని, ప్రభుత్వం నుంచి నిధులు మంజూరయ్యాయని జిల్లా సంక్షేమాధికారి సర్పంచరూపు తెలిపారు. వెంటనే ఆయా ప్రాజెక్టులో ఎంపికైన అంగన్‌వాడీల్లో మరమ్మత్తులు చేపట్టి, చిన్నారలకు సోకర్యాలను అందుబాటులోకి తీసుకొస్తామన్నారు.



హైదరాబాద్ : పాట్ల శ్రీరాములు యూనివర్సిటీ పేరు మార్పు అనేది తెలంగాణ ఆత్మ గౌరవానికి సంబంధించిందని సీఎం రేవంత్ రెడ్డి అన్నారు. అసెంబ్లీలో పాట్లశ్రీరాములు తెలుపు యూనివర్సిటీ పేరు మార్పు బిల్లుపై ఆయన మాట్లాడారు. తెలంగాణ కోసం పనిచేసిన వారిని స్మరించుకోవాల్సిన అవసరం ఉందని, అందుకే పేర్లు మార్పుతున్నట్లు తెలిపారు. పాట్ల శ్రీరాములు తెలుగు యూనివర్సిటీ పేరు మార్పు బిల్లుపై చర్చలో సందర్భంగా.. తెలుగు విశ్వవిద్యాలయానికి సురవరం ప్రతాపరెడ్డి పేరు పెట్టాలని ప్రభుత్వం నిర్ణయించడంపై తెలిపారు. పాట్ల శ్రీరాములు త్యాగాలను ఎవరూ తక్కువ చేయడం లేదని, గాంధీ ఆదర్శంతో ప్రాణత్యాగంతో మద్రాస్ నుంచి ఆంధ్ర ఏర్పాటుకోసం ఆయన చేసిన త్యాగాన్ని ఎవరూ తక్కువగా చూడటం లేదని అన్నారు. అదే సందర్భంలో తెలంగాణ వైశాలికులను గుర్తించుకోవాల్సిన అవసరం ఉందని చెప్పారు. పాట్ల శ్రీరాములు పేరుకు బదులు సురవరం ప్రతాపరెడ్డి పేరు పెట్టాలని కూసంసేని సూచించారని ఈ సందర్భంగా సీఎం తెలిపారు. 2014 పునర్విభజన తర్వాత తెలంగాణకు కొన్ని సంస్థలు, యూనివర్సిటీలు వచ్చాయని, వరిపాలన, పాలనాపరమైన నిర్ణయాలు తీసుకోవడం జరిగిందని అన్నారు. ఆనాడు తెలంగాణ ఏర్పాటుకు, ప్రత్యేక తెలంగాణ ఏర్పాటుకు కృషి చేసిన వారి పేర్లను మన సంస్థలకు పెట్టుకోవడం జరుగుతోందని తెలిపారు. ఆంధ్రప్రదేశ్ భౌగోళిక ప్రాంతంలో ఉన్నది ఆంధ్రకు,

తెలంగాణలో ఉన్నవి తెలంగాణకు కేటాయించడం జరిగిందని, అందులో భాగంగా పేర్లు మార్పుకోవడం జరుగుతోందని చెప్పారు. ఎన్టీఆర్ హిల్స్ యూనివర్సిటీ ఆంధ్రకు వెళ్లిందని, తెలంగాణ హిల్స్ యూనివర్సిటీకి కాళోజీ పేరు పెట్టుకోవడం జరిగిందని అన్నారు. దీనికి ఆర్డర్ ఎన్టీఆర్ పై గౌరవం లేనట్లు కాదని గుర్తు చేశారు. ప్రత్యేక రాష్ట్రంలో పేరును మార్పుకోవడంలో భాగంగా ఆచార్య ఎన్టీ ఆగ్రీకల్వర్ యూనివర్సిటీకి.. ప్రొ.జయశంకర్ యూనివర్సిటీగా మార్పుకోవడం జరిగిందని అన్నారు. హర్షి కల్వర్ యూనివర్సిటీకి కొండా లక్ష్మణ్ బాపూజీ పేరు పెట్టుకోవడం జరిగిందని తెలిపారు. కొత్తగా ఏర్పడిన యూనివర్సిటీలకు పేర్లు మార్పుకోవడం సహజమని సీఎం అన్నారు. తెలంగాణ వెటర్నరీ యూనివర్సిటీకి పీవీ నరసింహారావు పేరు పెట్టడం జరిగిందని తెలిపారు. అదే కిణంలో తెలుగు యూనివర్సిటీకి సురవరం ప్రతాపరెడ్డి పేరు పెట్టుకోవడం సముచితం అని ఈ నిర్ణయం తీసుకున్నట్లు తెలిపారు. తెలుగు యూనివర్సిటీకి ఆంధ్రాలో అదే పేరు కొనసాగుతోంది. కానీ తెలంగాణలో కొత్త నామకరణం చేయడం జరిగిందని అన్నారు. సురవరం ప్రతాపరెడ్డి సేవలను గుర్తించుకోవాల్సిన అవసరం ఉందని, తెలంగాణకు అసలు భాషనే లేదు అన్న సందర్భంలో గోల్కొండ పత్రిక ప్రారంభించి కవులను ఏకభాషిపైకి తెచ్చి నడిపించారని గుర్తు చేశారు. తెలంగాణ సాయుధ పోరాటంలో సురవరం సేవ మరువలేదని అందుకే ఆయన పేరును తెలుగు యూనివర్సిటీకి పెట్టడం సముచితం అని అన్నారు.

చర్లపల్లి రైల్వే టెర్మినల్ కు పాట్ల శ్రీరాములు పేరు.. అసెంబ్లీలో సీఎం రేవంత్ సంచలన ప్రకటన!

రాజకీయాలు కలుషితమయ్యాయో.. నాయకుల ఆలోచనలు కలుషితమయ్యాయో తెలియడం లేదని సీఎం రేవంత్ రెడ్డి ఆవేదన వ్యక్తం చేశారు. పాట్ల శ్రీరాములు తెలుగు యూనివర్సిటీ పేరు మార్పు బిల్లును ఈ రోజు అసెంబ్లీ ఆమోదించింది. దీంతో ఆ విశ్వవిద్యాలయం ఈ సూరవరం ప్రతాపరెడ్డి తెలుగు యూనివర్సిటీగా మారనుంది. ఈ సందర్భంగా సీఎం రేవంత్ రెడ్డి అసెంబ్లీలో మాట్లాడుతూ.. పాట్ల శ్రీరాములు చేసిన కృషిని ఎవరూ తక్కువగా చూడడం లేదన్నారు. వారి ప్రాణత్యాగాన్ని గుర్తించి అందరూ స్మరించుకోవాలన్నారు. వరిపాలనలో భాగంగా కొన్ని పాలనా పరమైన నిర్ణయాలు తీసుకున్నామన్నారు. రాష్ట్ర ఏర్పాటుకు కృషి చేసిన వారిని స్మరించుకుని వారి పేర్లు పెట్టుకున్నామన్నారు. రాష్ట్ర పునర్విభజన తరువాత గత పదేళ్లుగా ఈ ప్రక్రియ కొనసాగుతోందన్నారు. కొన్ని వర్గాలకు కొందరు అపోహలు కలిగించే ప్రయత్నం చేస్తున్నారని ఫైర్ అయ్యారు. కేంద్ర పదవుల్లో ఉన్నవారు కూడా ఇలా చేయడం సమంజసం కాదన్నారు. ఎన్టీఆర్ హిల్స్ యూనివర్సిటీకి కాళోజీ పేరు పెట్టుకున్నామన్నారు. ఇది ఎన్టీఆర్ ను అగౌరవ పరిచినట్లు కాదన్నారు. **ఒకే పేరుతో రెండు యూనివర్సిటీలు ఉంటే ఇబ్బందులు..** ఆచార్య ఎన్టీ రంగా వ్యవసాయ యూనివర్సిటీకి ప్రొఫెసర్ జయశంకర్ పేరు పెట్టమని.. వైఎస్ పేరుతో ఉన్న హార్దికల్వర్ యూనివర్సిటీకి కొండా లక్ష్మణ్ బాపూజీ పేరు పెట్టుకున్నామన్నారు. వెంకటేశ్వర వెటర్నరీ యూనివర్సిటీకి పీవీ పేరును పెట్టుకున్నామన్నారు. ఇందులో భాగంగానే పాట్ల శ్రీరాములు తెలుగు యూనివర్సిటీకి సురవరం ప్రతాప రెడ్డి పేరు పెట్టుకున్నామన్నారు. ఏపీలో ఆ పాత పేర్లతో కొనసాగుతున్న యూనివర్సిటీలకు తెలంగాణలో పేర్లు మార్పుకున్నామన్నారు. ఒకే పేరుతో రెండు యూనివర్సిటీలు ఉండే పరిపాలనలో గందరగోళం



ఉంటుందన్నారు. అందుకే తెలంగాణ రాష్ట్రంలోని యూనివర్సిటీలకు, సంస్థలకు తెలంగాణ పేర్లు పెట్టుకుంటున్నామన్నారు. అంతే కానీ వ్యక్తులను అగౌరవ పరిచేందుకు కాదన్నారు. విశాల ప్రయోజనాల కోసం రాష్ట్ర ప్రభుత్వం తీసుకుంటున్న నిర్ణయాలకు.. బాధ్యతాయుత పదవుల్లో ఉన్నవారు కులాన్ని ఆపాదిస్తున్నారని ఫైర్ అయ్యారు. కుల, మత ప్రాతిపదికన విభజించి రాజకీయ ప్రయోజనాలు పొందాలనుకుంటే అది తప్పున్నారు. గుజరాత్ లో సర్దార్ వల్లభాయ్ పటేల్ పేరుతో ఉన్న స్టేడియం పేరు తొలగించి ప్రధాని మోదీ పేరు పెట్టారని గుర్తు చేశారు. తాము అలాంటి తప్పిదాలు చేయలేదు.. చేయమన్నారు. చర్లపల్లి రైల్వే టెర్మినల్ కు పాట్ల శ్రీరాములు పేరు పెట్టుకుందామన్నారు. చిత్తశుద్ధి ఉంటే కిషన్ రెడ్డి, బండి నంజర్ కేంద్రం నుంచి ఆసువుతులు తీసుకుంచాలన్నారు. బల్లంపేట నేరల్ క్యూర్ హాస్పిటల్ కు రోజుయ్య పేరు పెట్టుకుందామన్నారు. ఈ రెండు గారి సేవలను కీర్తించుకునేలా అక్కడ వారి విగ్రహాన్ని ఆవిష్కరించుకుందామన్నారు.

సంపూర్ణ రుణమాఫీ జరిగింది అంటే ... ముక్కు నేలకు రాస్తా.... సీఎం రేవంత్ రెడ్డికి హరీష్ రావు సవాల్

హైదరాబాద్: తెలంగాణలో రాజకీయాలు మరోసారి హీల్ ఎక్కుతున్నాయి. అసెంబ్లీ వేదికగా సీఎం రేవంత్ రెడ్డి చేసిన వ్యాఖ్యలపై మాజీ మంత్రి, బీఆర్ఎస్ నేత హరీష్ రావు స్పందించారు. మధిర, కొడంగల్, సిద్దిపేట.. ఏ ఊరుకు పోదాం? సంపూర్ణ రుణమాఫీ జరిగింది అంటే ముక్కు నేలకు రాస్తా.. లేదంటే మీరు రాయండి అంటూ ముఖ్యమంత్రికి సవాల్ చేశారు. ప్రజలకు క్షమాపణ చెప్పాలి.. ఎప్పటి లోగా సంపూర్ణ రుణమాఫీ చేస్తారో చెప్పాలని హరీష్ రావు డిమాండ్ చేశారు. ముఖ్యమంత్రి స్థానంలో ఉన్న రేవంత్ భాష వల్ల తెలంగాణ పరువు పోతుందన్నారు. అలాగే, అబద్ధాలకు బ్రాండ్ అంబాసిడర్ రేవంత్ అని అన్నారు. కాంగ్రెస్ మనుగులో ఉన్న బీజేపీ మనిషిలా రేవంత్ సభలో మాట్లాడారని ఆరోపించారు. సీఎం బూతులకు జీఎస్ వేస్తే రాష్ట్ర ఖజానా మొత్తం సరిపోదని సెటైర్లు వేశారు. బీజేపీ చావును కోరుకున్న రేవంత్.. ఆ తర్వాత మాట మార్చి కేఆర్ఎస్ ను అన్నానని చెప్పడం సిగ్గుచేటని వ్యాఖ్యానించారు. గతంలో ప్రతిపక్ష నేతగా ఉన్న జానారెడ్డిని కేసీఆర్ ఎప్పుడూ గౌరవంగా సంబోధించేవారని గుర్తు చేశారు. ఎలాంటి తప్పు చేయకున్నా జగదీశ రెడ్డిని ఏకపక్షంగా సస్పెండ్ చేయడం దారుణమని ఆయన అన్నారు. రాష్ట్రం పట్ల ప్రస్తుత సర్కారుకు బాధ్యత లేని కారణంగానే ప్రాజెక్టులు అగ్గిపెట్టెల్లా కాలిపోతున్నాయని, పంటలు ఎండిపోతున్నాయని హరీష్ రావు దయ్యబట్టారు. రేవంత్ నిర్లక్ష్యం వల్ల రైతులు, చేనేత కార్మికులు, ఆటో కార్మికులు పిట్టల్లా రాలిపోతున్నారని ఆవేదన వ్యక్తం చేశారు. రాష్ట్ర ప్రజలకు న్యాయం చేయడం కోసం.. ఇచ్చిన ఆరు గ్యారంటీలను



అమలు చేసే వరకు ప్రభుత్వం వెంటపడతామని అన్నారు. రైతులకు రూ. 15 వేల రైతు బంధు డబ్బులు పడే వరకు రేవంత్ రెడ్డిని ప్రశ్నిస్తూనే ఉంటామన్నారు. రాష్ట్ర భవిష్యత్తు పట్ల కేసీఆర్ కు, బీఆర్ఎస్ పార్టీకి బాధ్యత ఉందని ఆయన స్పష్టం చేశారు. బీఆర్ఎస్ హయాంలో తెలంగాణ రాష్ట్రాన్ని జీఎస్టీలో నంబర్ వన్ గా, తలసరి ఆదాయంలో అగ్రస్థానంలో నిలిపామని గుర్తు చేశారు. విద్యుత్ వినియోగంలో, వరి దాన్యం ఉత్పత్తిలోనూ రాష్ట్రాన్ని మొదటి స్థానంలో నిలిపామని చెప్పారు. ప్రతి అంటికి తాగునీరు అందించి దేశానికే ఆదర్శంగా నిలిచామన్నారు. మిషన్ కాకతీయ ద్వారా చెరువులను బాగు చేసి దేశానికి ఆదర్శంగా నిలిచామన్నారు. రైతు బంధు పథకాన్ని బక్కరాజ్య సమితి సైతం ప్రశంసించిందని గుర్తు చేశారు.

ఎంపీ డీకే అరుణ ఇంట్లోకి ఆగంతకుడు.. పోలీసుల దర్యాప్తు ముమ్మరం

హైదరాబాద్: భాజపా ఎంపీ డీకే అరుణ ఇంట్లోకి గుర్తుతెలియని వ్యక్తి చొరబడిన కేసులో పోలీసులు దర్యాప్తు ముమ్మరం చేశారు. ఎంపీ నివాసంలోకి ప్రవేశించిన ఆగంతకుడిని గుర్తించేందుకు సీసీ ఫుటేజీను మరోసారి పరిశీలించారు. సీఎం రేవంత్ రెడ్డి ఆదేశాలతో సీసీ సీఎం ఆనంద్ ఎంపీ ఇంటికి చేరుకుని వివరాలు సేకరించారు. ఆయనతో పాటు వెస్ట్ జోన్ డీసీసీ విజయ్ కుమార్, జూబ్లీహిల్స్ ఏసీసీ వెంకటరెడ్డి ఉన్నారు. దుండగుడు ప్రవేశించిన ప్రాంతాలను వారు పరిశీలించారు. సీఎం ఆదేశాల నేపథ్యంలో డీకే అరుణకు కల్పించాల్సిన భద్రత పైనా డీసీసీ వివరాలు సేకరించారు. సోమవారం ఉదయం ఎంటికే సీఎం రేవంత్ రెడ్డి మాట్లాడి ఈ ఘటనకు సంబంధించిన వివరాలను అడిగి తెలుసుకున్న విషయం తెలిసిందే. ఆదివారం తెల్లవారజామున 4 గంటల సమయంలో జూబ్లీహిల్స్ రోడ్ నంబరు 56లోని ఎంపీ నివాసంలోకి ముసుగు ధరించిన ఆగంతకుడు ఇంటి వెనుక నుంచి లోపలికి ప్రవేశించారు. సీసీ కెమెరా వైర్లను కట్టిరించి, సుమారు గంట పాటు ఇంట్లో తిరిగి అక్కడి నుంచి జారుకొన్నారు. ఆమె కుమార్తె ఉదయం నిద్రలేచి చూసేసరికి ఇల్లంతా చిందరవందరగా ఉంది. వంట గది కిటికీ గ్రిల్ తొలగించడం గమనించారు. దీనిపై ఎంపీ డ్రెస్ లు చిక్కుతే పోలీసులకు ఫిర్యాదు చేశారు. సంఘటన స్థలానికి చేరుకుని పోలీసులు.. ఇతర సీసీ కెమెరాల్లో సమాధైన ఆధారాలతో నిందితుడిని గుర్తించేందుకు ప్రయత్నిస్తున్నారు. గతంలో ఇక్కడ పనిచేసిన వారే అయి ఉంటారని అనుమానిస్తున్నారు.



హైదరాబాద్ : తెలంగాణ అసెంబ్లీలో ఆసక్తికర పరిణామం చోటా చేసుకుంది. కాంగ్రెస్ నుంచి సస్పెండ్ అయిన ఎమ్మెల్యే మల్లన్న బీఆర్ఎస్ నేతలను కలవడం చర్చనీయాంశం అయ్యింది. ఇవాళ (సోమ వారం అసెంబ్లీ ఎప్పీలో బీఆర్ఎస్ నేతలు కేటీఆర్, హరీష్ రావులతో సమావేశం అయ్యారు మల్లన్న. ఇన్నాక్షా బీఆర్ఎస్ నేతలంటే ఉప్పు నిప్పు అన్నట్లు ఎగసిపడే మల్లన్న సడెన్ గా కలవడం చర్చలకు దారి తీస్తోంది. ఇవాళ అసెంబ్లీలో బీసీ బిల్లు ప్రవేశపెట్టనుండటంతో సభలో అనుసరించాల్సిన వ్యూహాలపై చర్చించినట్లు తెలుస్తోంది. బీసీ బిల్లుపై

ప్రభుత్వం గట్టిగా మాట్లాడేందుకు నిర్ణయం తీసుకున్నట్లు తెలుస్తోంది. అందుకోసం మండలిలో తనకు మద్దతు తెలపాలని కోరినట్లు తెలుస్తోంది. ఇటీవల మల్లన్న ప్రభుత్వానికి వ్యతిరేకంగా, ప్రభుత్వ స్టాండ్ దాటి కులగణనపై విమర్శలకు దిగిన విషయం తెలిసిందే. అదే విధంగా ఓ వర్గం నేతలను కులం పేరున దూషించడం సంచలనంగా మారింది. పార్టీ నిబంధనలను ఉల్లంఘించినందుకు కాంగ్రెస్ స్పెండ్ చేసిన విషయం తెలిసింది. తాజాగా బీఆర్ఎస్ నేతలతో సమావేశం కావడం చర్చనీయాంశంగా మారింది.

సీఎం రేవంత్ రెడ్డితో ఆర్.నారాయణ మూర్తి భేటీ

ప్రముఖ సినీ నటుడు, పీపుల్స్ స్టార్ ఆర్.నారాయణమూర్తి (%=, చీపుముఖం విభజింపు) ఇవాళ సీఎం రేవంత్ రెడ్డిని కలిశారు. ఉదయం జూబ్లీహిల్స్ లోని సీఎం నివాసంలో మర్యాదపూర్వకంగా భేటీ అయ్యారు. ఈ సందర్భంగా ఆర్.నారాయణమూర్తిని సీఎం శాలువాతో సన్మానించారు. అయితే వచ్చే నెలలో గద్దర్ పేరు మీద తెలంగాణ సినీ అవార్డులు ఇవ్వాలని రాష్ట్ర ప్రభుత్వం నిర్ణయించింది. గద్దర్ అవార్డుల విధి విధానాలు, నియమ నిబంధనలు, లోగో రూపొందించేందుకు ప్రభుత్వం ఏర్పాటు చేసిన కమిటీలో ఆర్.నారాయణమూర్తి సలహాదారుగా ఉన్నారు. ఈ నేపథ్యంలో వీరి భేటీ ప్రాధాన్యత సంతరించుకుంది.



తెలంగాణలో కల్యాణ లక్ష్మి పేరు మార్చిన సర్కార్

హైదరాబాద్: తెలంగాణలో గత ప్రభుత్వం అమలు చేసిన మరో పథకం పేరు మారుస్తూ కీలక నిర్ణయం తీసుకుంది. కల్యాణ లక్ష్మి పథకం పేరును కల్యాణమస్తుగా మారుస్తూ ప్రభుత్వం నిర్ణయం తీసుకుంది. ఈ మేరకు మంత్రి పాస్చం ప్రభాకర్ పేరు మార్పుపై స్పష్టత నిచ్చారు. కల్యాణ మస్తు పథకాన్ని త్వరలోనే అమలు చేయడానికి తమ ప్రభుత్వం సిద్ధంగా ఉందని తెలిపారు. కల్యాణ లక్ష్మి, షాద్ ముబారక్ లను తమ ప్రభుత్వం కూడా కొనసాగిస్తుందని మంత్రి పాస్చం తెలిపారు. ఎన్నికలకు ముందు ఇచ్చిన.. గత ఎన్నికలకు ముందు కల్యాణలక్ష్మి, షాద్ ముబారక్ పథకాల కింద ఆర్జులైన వారందరికీ లక్షల రూపాయల నగదుతో పాటు తులం బంగారాన్ని కూడా ఇస్తామని కాంగ్రెస్ ప్రకటించింది. అయితే ఇప్పటి వరకూ



పథకం అమలు కాలేదు. కానీ ఒక్కొక్కటిగా అమలు చేస్తున్న ప్రభుత్వం కల్యాణమస్తును కూడా త్వరలోనే అమలు చేసేందుకు సిద్ధమయింది.

అసెంబ్లీ నుంచి ఎంబిఎం సభ్యులు వాకౌట్..

హైదరాబాద్ : నాలుగో రోజు అసెంబ్లీ సమావేశాల్లో కీలక పరిణామం చోటాచేసుకుంది. సభ నుంచి ఎంబిఎంఎం సభ్యులు వాకౌట్ చేశారు. స్పీకర్ సభ నడుపుతోన్న తీరును నిరసిస్తూ వారు సభ నుంచి వాకౌట్ చేస్తున్నట్లుగా ప్రకటించారు. అనంతరం అత్యధిష్టి ఓవైసీ మాట్లాడుతూ.. అసెంబ్లీ గాంధీభవన్ కాదని.. తెలంగాణ శాసనసభ అని ఫైర్ అయ్యారు. గాంధీభవన్ తరహాలో కాకుండా అసెంబ్లీని అసెంబ్లీగా నడపాలని తీవ్ర ఆగ్రహం వ్యక్తం చేశారు. ప్రశ్నోత్తరాల్లో కనీసం తమకు మాట్లాడేందుకు అవకాశం ఇవ్వడం లేదని ఆరోపించారు. ఒకవేళ ఇచ్చినా మాట్లాడుతుందామనే మైక్ కట్ చేస్తున్నారని ఇదే పద్ధతి అని ప్రశ్నించారు. ప్రజాస్వామ్యాన్ని ఖానీ చేసేలా ప్రభుత్వం వ్యవహరిస్తుండటం బాధాకరమని అన్నారు.



హైదరాబాద్ : మాదాపూర్ లోని ఇందిరా మహిళా శక్తి బజారులో సోమవారం నుంచి ఈ నెల 29వ తేదీ వరకు ఉగాది, రంజాన్ ఉత్సవాలు నిర్వహించనున్నారు. ఈ ఉత్సవాలను తీ ఆటర్లు ఈ మంత్రి సీతక్క ప్రారంభించారు. మహిళా స్వయం సహాయక సంఘాలు, మహిళా వ్యాపారుల ఉత్పత్తుల ప్రదర్శన, అమ్మకానికి ఇందిరా మహిళా

శక్తి బజార్ వేదిక కానున్నది. కాంగ్రెస్ ప్రభుత్వం రూ.9 కోట్లతో ఇందిరా మహిళా శక్తి బజారును ఆధునికీకరించింది. హైటెక్ సిటీకి పక్కనే ఈ మహిళా బజారును ఏర్పాటు చేశారు. మహిళా సంఘాల ఆధ్వర్యంలో వందకుపైగా షాపులు ఇక్కడ నిర్వహిస్తున్నారు. వివిధ రకాల ఆకట్టుకునే వస్తువులు, ఉత్పత్తులు ఈ బజారులో దొరుకుతాయి.

విదేశీ విద్య పీథకాన్ని రాజకీయం చేయాలనేది గంగుల తపన: మంత్రి సీతక్క

హైదరాబాద్: విదేశీ విద్య పథకాన్ని రాజకీయం చేయాలనేది గంగుల కమలాకర్ తపన అని మంత్రి సీతక్క విమర్శించారు. ఆమె శాసనసభలో మాట్లాడారు. “నేను మాట్లాడిన దాంట్లో తప్పులు ఉన్నాయని చెబుతున్నారు. విదేశీ విద్యా పథకం కింద 1913 మంది చదువుతున్నారు. కాంగ్రెస్ ప్రభుత్వం వచ్చాక 210 మంది ఎస్సీలు, 300 మంది బీసీలు, 100 మంది ఎస్సీలు, 500 మంది మైనార్టీ విద్యార్థులు ఎంపికయ్యారు. ఈ పథకం కింద మొత్తం 1,110 మంది విద్యార్థులను ఎంపిక చేశాం. గత బకాయలతో కలిపి రూ.167 కోట్లు చెల్లించాం. కాంగ్రెస్ వచ్చి నాటికి పోస్టుమెట్రిక్ స్కాలర్షిప్ బకాయలు రూ.4,332 కోట్లు. పెండింగ్ స్కాలర్షిప్ బకాయలను త్వరలో చెల్లిస్తాం. హాస్టల్లో పిల్లలకు హాస్టల్ కరెన్సీ చర్యలు తీసుకుంటాం. విదేశీ విద్యా పథకం కింద ఎంపికైన విద్యార్థులకు త్వరలో ఫలాలు అందుతాయి. గత ప్రభుత్వంలో పెండింగ్ పెట్టిన బకాయలను చెల్లిస్తూ వస్తున్నాం. విద్యార్థులకు కాన్సైటిక్ ఛార్జీలు 212 శాతం పెంచాం. పిల్లలకు పోషకాహారం అందించాలనేది ప్రభుత్వ ఉద్దేశం. విద్యకు ప్రభుత్వం అత్యంత ప్రాధాన్యం ఇస్తోంది. కట్టి ఆహారం వంటి ఘటనలపై వెంటనే చర్యలు తీసుకున్నాం. మహిళా ఐఏఎస్ అధికారులు నైట్ హోల్డ్ చేయాలని చెప్పాం. వివిధ హాదాల్లోని రాజకీయ నాయకులు కూడా నైట్ హోల్డ్ చేస్తున్నారు. ఎనిమిదే తరగతి వరకు అందించే స్కాలర్షిప్లను 2022లో కేంద్రం నిలిపివేసింది. రైల్వే ఛార్జీలు, స్కాలర్షిప్లను కేంద్రం నిలిపివేయడంతో రాష్ట్రప్రభుత్వంపై ఆ భారం పడింది” అని సీతక్క తెలిపారు. అంతకుముంద భారన ఎమ్మెల్యే గంగుల కమలాకర్ మాట్లాడుతూ.. విదేశీ విద్య పథకం కింద ఎంపికైన విద్యార్థుల సంఖ్య 1913 అన్నారు. గతంలో కేవలం బీసీలోనే 2,230 మందిని ఈ పథకం కింద ఎంపిక చేశారన్నారు. అయితే ఎంపికైన విద్యార్థుల సంఖ్య స్పష్టంగా చెప్పాలి. 2016లో కేసీఆర్ హయాంలో విదేశీ విద్య పథకం అమలు చేశారు. గతంలో ఏటా 300 మంది విద్యార్థులను ఎంపిక చేశారు. ప్రస్తుత ప్రభుత్వం బీసీలు, మైనార్టీలు, ఎస్సీలకు పథకం కింద ఇచ్చిందని సున్నా అని గంగుల విమర్శించారు. “జనవరిలో కేవలం 105 మంది ఎస్సీలను పథకం కింద ఎంపిక చేశారు. గతంలో 1050 మంది ఎస్సీ, ఎస్సీ విద్యార్థులకు, 2,751 మంది మైనార్టీలకు, 2123 మంది బీసీ విద్యార్థులకు, 780 మంది బ్రాహ్మణ విద్యార్థులకు ఈ పథకం అమలు చేశాం. గతంలో పేద వర్గాలకు చెందిన 6,700 మందికి ఈ పథకం అమలైంది. విదేశీ విద్య పథకం బకాయలు వెంటనే చెల్లించాలి. ఐబిటిల్లో చదివే పేద విద్యార్థులకు గతంలో రూ. 2 లక్షలు అందేవి. ప్రస్తుతం వారికి ఆర్థికసాయం అందట్లేదు” అని గంగుల కమలాకర్ చెప్పారు.